


දිය සුළිය



දිය සුළිය

('නිවනේ නිවීම' දෙසුම් පෙළ ඇසුරිනි)

ISBN 955 - 1255 - 01 - 1

පොත්ගුලුගල ආරණ්‍ය සේනාසතය
'පහත් කණුව'
කන්දෙගෙදර,
දේවාලේගම.

ප්‍රකාශනය
ධම්මානන්ද මුද්‍රණ භාරය

ධම්මදානයකි

මුද්‍රලට විකිණීම සපුරා තහනම් වෙයි.

ප්‍රථම මුද්‍රණය - 2005 අගෝස්තු

පොත ලබාගත හැකි ස්ථාන

1. පොත්ගුලුගල ආරණ්‍ය සේනාසතය
'පහත් කණුව' කන්දෙගෙදර, දේවාලේගම.
2. රෝයල් ඉන්ස්ටිටියුට්,
191, හැව්ලොක් පාර,
කොළඹ 5.
3. ඩී. ඩී. චේරගල මහතා
422, වැලිපාර, තලවතුගොඩ.
4. අනුර රූපසිංහ මහතා
27, කොළඹ විදිය, මහනුවර
4. මහා භාරකාර දෙපාර්තමේන්තුව
2, බුලර්ස් පවුමග,
කොළඹ 07.



මුද්‍රණය
කොලිට් ප්‍රින්ටර්ස්
17/2, පැරිච්චන්ත පාර, ගංගොඩවිල,
නුගේගොඩ.
ෆෝන් : 011-4302312

එතං සන්නං
 එතං පණීතං
 යද්දිදං
 සබ්බ සංඛාර සමථො
 සබ්බපට්ඨපට්ඨිසස්සග්ගො
 තණ්හකඛයො
 විරාගො
 නිරොධො
 නිබ්බානං



"මෙය ශාන්තය
 මෙය ප්‍රණීතය
 එනම්
 සියලු සංස්කාරයන්ගේ සංසිද්ධිම
 සියලු උපධිත් අතහැර දැමීම
 තණ්හාව ක්ෂය කිරීම
 නොදැලීම නම්වූ විරාගය
 නැවැත්ම නම් වූ නිරෝධය
 නිවීම නම් වූ නිබ්බානය"

ප්‍රකාශක නිවේදනය

අතිපූජ්‍ය කටුකුරුන්දේ ඤාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශනා මුද්‍රණය කොට, ඒ පිළිබඳව උනන්දුවක් දක්වන අය හට එම දහම් පොත් ලබාදීමේ මූලික අදහස අප කුළ ඇතිවී මුත්, මුද්‍රණය සඳහා වැය වන මුදල උපයා ගැනීම ප්‍රශ්නයක් විය. එය විසඳීම පිණිස අප කිහිප දෙනෙක් යෝජනා කළේ වැයවන මුද්‍රණ වියදම පමණක් අය කර ගැනීමට ප්‍රමාණවත් වූ මිලකට එම දහම් පොත් විකිණීමයි. එහෙත්, අපගේ එම යෝජනාව ගරු ඤාණනන්ද ස්වාමීන් වහන්සේ එකහෙලා ප්‍රතිකෂේප කරමින් "ධර්මය මිල කරන්න බැහැ, එය අවශ්‍ය අයහට නොමිලේ ලබා ගැනීමට හැකිවිය යුතුයි..." කීහ.

එබැවින් උන්වහන්සේ අදහස් කළ පරිදි මුලින්ම මුද්‍රණය කළ "නිවනේ නිවීම" දේශනා මාලාව සඳහා වියදම් ලබා ගැනීමේ වැඩ පිළිවෙලක් වශයෙන් රෝයල් ඉන්ස්ටිටියුට් හි අධිපති ජී.ටී.බණ්ඩාර මහතා විසින් මහා භාරකාර දෙපාර්තමේන්තුවෙහි "ධර්ම ග්‍රන්ථ මුද්‍රණ භාරය" නමින් අරමුදලක් අරඹනු ලැබීය. එවකට මහා භාරකාර ධුරය දරූ යූ. මාපා මහතාගේ අදහසක් අනුව පිහිටුවන ලද එකී භාරයෙහි අරමුණ වූයේ මෙම පූණ්‍ය ක්‍රියාව ඉටුකර ගැනීම සඳහා දායක වීමට කැමති අය හට මුදලින් කෙරෙන තම පූණ්‍යාධාර එම භාරයට බැර කිරීමට අවස්ථාව සලසා දීමයි.

1997 වසරේදී ඇරඹුනු මෙම ධර්ම ග්‍රන්ථ මුද්‍රණ භාරය මගින් පූජ්‍ය ඤාණනන්ද හිමියන්ගේ දේශනා 33 කින් යුත් "නිවනේ නිවීම" වෙළුම් 11 කින් මුද්‍රණය කොට නොමිලේ බෙදා දීමට අමතරව පසළොස්වක පොහෝ දිනයන්හිදී පහත් කණුව සෙනසුන වෙත රැස්වෙන උපාසක උපාසිකාවන් සඳහා උන්වහන්සේ විසින් කෙරෙන ධර්ම දේශනා "පහත් කණුව ධර්ම දේශනා" නමින් මේ වන විට ග්‍රන්ථ 5ක් පළකොට තිබේ. එතැනින් නොනැවතී උන්වහන්සේගේ අනෙකුත් සිංහල සහ ඉංග්‍රීසි ග්‍රන්ථද එසේම ධර්ම දාන වශයෙන් පළකිරීමට හැකිවීම ඊට දායක වූ අප සැමගේ ඉමහත් සතුටට හේතුවිය.

අති පූජ්‍ය ඤාණනන්ද ස්වාමීන් වහන්සේගේ එම ධර්ම දේශනා අගයමින් එම සත්කාර්යය නොනවත්වා කරගෙන යෑම පිණිස දායක භවතුන්ගෙන් අප වෙත ලැබෙන පැසසුම් සහිත ප්‍රතිචාරය නිසාම ඒ අයගේ පහසුව පිණිස අප විසින් මෑතකදී "ධර්ම ග්‍රන්ථ මුද්‍රණ භාරය" නමින් සම්පත්

බැංකුවේ නුගේගොඩ ශාඛාවේ අංක 0003 6000 1415 දරණ ජංගම ගිණුම විවෘත කරන ලදී.

අති පුජ්‍ය කටුකුරුන්දේ ඤාණනන්ද හිමියන් විසින් පහදා දෙනු ලබන නිර්මල බුදු දහම ඔබ අතට පත් කිරීම අපගේ එකම අරමුණයි. ඊට ඔබගෙන් ලැබෙන දායකත්වය ඉමහත් කුශලයකි. අපට ඉමහත් ධෛර්යයකි.

මෙම වටිනා ග්‍රන්ථ මුද්‍රණය කොට බෙදා හැරීමේ සම්පූර්ණ කාර්යභාරය ජී.ටී. බණ්ඩාර මහතා විසින් රෝයල් ඉන්ස්ටිටියුට් හි පින්චන් නිලධාරීන්ගේ සහායද ඇතිව වෙහෙස මහන්සි නොබලා ඉටුකර දීම ගැන අපගේ බලවත් ප්‍රසාදය මෙහිලා විශේෂයෙන්ම සඳහන් කළයුතු වේ.

මෙයට,
සසුන් ලැදි
ධර්ම ග්‍රන්ථ මුද්‍රණ භාරකාර මණ්ඩලය

දියසුළිය ගැන

තිලෝගුරු සමමා සම්බුදු පියාණන්වහන්සේ විසින් සුදේශිත ධම්මපද පුෂ්පයන් රැස්කර තැනූ අපගේ 'නිවන' දෙසුම් මල්දම මුද්‍රිත පිටු 700ද ඉක්මවා දිවෙන 'නිවනේ නිවීම' නම් වූ වෙළුම් එකොළොස්ක ග්‍රන්ථමාලාවක් බවට පත්වී ඇත. ඒ ග්‍රන්ථමාලාව කියවීමට අවකාශ නොමැති ශ්‍රද්ධා බුද්ධි සම්පන්න ධර්මකාමීන්ට, සීමිත අර්ථයකින් හෝ එහි සාරාංශයක් රැගෙන එන 'වලන චිත්‍රය' නමැති කෘතිය මෙයට වසරකට පමණ පෙර නිකුත් විය. දෙසුම් පෙළෙහි අන්තර්ගතය පිළිබඳ 'පෙරදක්මක්' ලබාදෙන එම කෘතිය මෙන් මේ දියසුළියද අප යෙදූ එක්තරා උපමාවක් ඇසුරෙන් දෙසුම් පෙළෙහි අභිසාරය කැටිකොට දක්වීමේ ප්‍රයත්නයකි. 'නිවනේ නිවීම' ග්‍රන්ථමාලාවට පරිවාර ග්‍රන්ථ බවට පත්වන මෙම කෘති දෙකම යථාකාලයේදී ධර්ම ග්‍රන්ථ මුද්‍රණභාරයෙන් මුද්‍රණය කෙරෙනු ඇත.

යටකී වලනචිත්‍රය මල්දම ගෙතු මහනුවර පුෂ්පදාන බාලිකා විදුහලේ ආචාරණී මාලිනී ආර්යරත්න මහත්මිය අපගේ දෙසුම් පෙළ පුරා විසිරී ඇති 'දියසුළිය' උපමාවට අදාළ ධර්ම කරුණු සිරුවෙන් ඒකරාශී කොට බැනිසිතින් මෙම කෘතියද සකස් කළෙන් ඒ මහත්මියටත්, ඒ මහත්මියගේ පරලෝභපත් ස්වාමීපුරුෂයා ඇතුළු දොනිත්ටත් අපගේ විශේෂ අවසරය ඇතිව සිදුකෙරෙන මේ ධර්මදානයෙන් ජනිත කුශලය නිවනේ නිවීම පිණිස උපනිශ්‍රය සම්පතක්ම වේවායි පතමු.

මෙයට
සසුන් ලැදි,
කටුකුරුන්දේ ඤාණනන්ද හිකෂු

පොත්ගුල්ගල ආරණ්‍ය සේනාසතය
'පහත් කණුව'
කත්දෙගෙදර
දේවාලේගම

(25 48) 2005 අප්‍රේල් 06

අමා ගහ

මහවැලි ගහ උතුරට හැරවීමෙන් පසු එතෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්තිඳක් නොලබා සිටි ගොවිහු පෙදෙස පුරා නිහඬව ගලා යන සිසිල් දිය දහරන් පිනාගියහ. මැලවුණු ගොයම සරුව නිල්වන්ව කරලින් බරවිය. මල් පලින් ගැවසීගත් කුරු-ලිය බලා සැනසෙන පෙදෙස් වැසියෝ කුටු කඳුළු වගුළහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට තෙවසරකට පෙර ඇරඹුණි. දහම් පත-පොත තබා "එදා-වෙල" සඳහා වත් විය පැහැදිලි කිරීමට වත්-කමක් නැත්තෝ, නිහඬව නොමිලයේ ගලායන අමිල දහම් අමාදිය දහරන් සඳහම් පිපාසය සන්සිඳුවා ගත්හ. අර්ධ මිසදිටු හැර, සැදැහැයෙන් සරුව, ගුණ නුවණින් බරව පිළිවෙත් මහට නැමී ගත්හ. ලොවී-ලොවුතුරු මල් පල නෙලා ගනිමින් හද පුරා පිරි බැකියෙන් නන් අයුරින් සොම්නස පළකළහ.

"ධම් ග්‍රන්ථ මුද්‍රණ භාරය" නමින් දියත් කළ මෙම ධම්දාන වැඩපිළිවෙල සඳහා අපගෙන් වැයවූයේ පිරිසිදු ධම්දාන සංකල්පය පමණි. අමාගහ "උතුරට" හැරවූවේ සසුන් ගුණ හඳුනන පරිත්‍යාගශීලී සැදැහැවත්හුමය. "නිවනේ නිවීම" පොත් පෙළ එළි දැක්වීමෙන් නොනැවතී "පහන් කණුව ධම්දේශනා" පොත් පෙළෙහි "බරපැන" දැරීමටත්, දෙස්-විදෙස්වල දහම් පිපාසිතයින් උදෙසා අප අතින් ලියැවෙන අනිකුත් පොත-පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අමිල වූ දහම ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළී යා නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඩුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරක්, නෑ-හිතවතුන් සමග බෙදා-හදා ගන්නාක මෙන් නොමසුරුව අන් දහම් ලැදියනටද දී ධම් දානයට සහභාගී වූහ. ඉනුදු නොනැවතී, ශක්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත් මුද්‍රණය කරවීමේ හා නැවත-නැවත මුද්‍රණය කරවීමේ බරපැන ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින තාක් මේ දහම් අමාගහ ලෝ සතුන් සිත් සනහමින් නොසිඳී ගලා යේවා යනු අපගේ පැතුමයි.

"සබ්බදානං ධම්මදානං ජිනාති"

මෙයට,
සසුන් ලැදී
කටුකුරුන්දේ කදුණනද හිසඳු

පොත්ගුලුගල ආරණ්‍ය ඝණාසනය
'පහත් කණුව'
කත්තලෙගෙදර
දේවාලේගම

2000 ජුනි 05 (25 44 පොසොන්)

දිය සුළිය (දෙවන මුද්‍රණය)

මෙම ධම් ග්‍රන්ථය සඳහම් පිපාසිතයින් අතට පත්කිරීම උදෙසා කාලය, ධනය, ශ්‍රමය ශාසන දයාවෙන් පරිත්‍යාග කළ සැමදෙනාටම අමිල වූ ධම්ය නොමිලයේ බෙදාදීමෙන් ජනිත කුශල ශක්තිය පරම ශාන්ත උතුම් නිව්‍යාණාවබෝධය පිණිස හේතු වාසනා වේවායි පතමු.

-සම්පාදක
(2550) 2006 මැයි

ධම් ග්‍රන්ථ මුද්‍රණ භාරය මගින් පළකැරෙන ග්‍රන්ථ මුද්‍රණයට දායක වීම

අති පුජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේ විසින් දේශිත නිර්මල බුදු දහම, "නිවනේ නිවීම" සහ "පහත් කණුව ධර්ම දේශනා" නමින් පළ වී ඇති දහම් පොත් තුළින් මේ වන විටත් ඔබ ඇතැම් විට කියවා තිබිය හැක.

එම ස්වාමීන් වහන්සේගේ ධර්ම දේශනා හැකි පමණ මුද්‍රණය කොට නොමිලේ බෙදා දීම ධර්ම ග්‍රන්ථ මුද්‍රණ භාරයේ අරමුණයි.

මෙතෙක් එම භාරය මගින් පළකොට ඇති ධර්ම ග්‍රන්ථ එකී ග්‍රන්ථ වල අවසාන පිටුවෙහි දක්වා ඇත.

මෙම මහඟු පුණ්‍ය ක්‍රියාව සඳහා දායක වීමට කැමති පින්වතුන්, පහත සඳහන් උපදෙස් පිළිපැදීම මැනවි.

1. වෙක්පත්/මුදල් ඇනවුම් මගින් එවන සියලු ආධාර "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ගිණුමට බැර කිරීම පිණිස පහත සඳහන් ලිපිනයට එවිය හැකිය.
2. දිවයිනේ පිහිටි ඕනෑම සම්පත් බැංකු ශාඛාවක් මගින් ඔබගේ ආධාර මුදල් ඉහත සඳහන් ගිණුමට බැර කල හැක.
3. කෙසේ වුවද, ඔබගේ පහසුව පිණිස සියලු පුණ්‍යාධාර කොළඹ 05, හැව්ලොක් පාරේ අංක 191 හි පිහිටි රෝයල් ඉන්ස්ටිටියුට් ආයතනයේ ධර්ම ග්‍රන්ථ මුද්‍රණ භාරය වෙනුවෙන් පිහිටුවා ඇති අංශයටද බාර දියහැක.
4. මෙම භාරය මගින් නිකුත් කැරෙන ධර්ම ග්‍රන්ථ මගින් ඔබගේ දායකත්වය වරින් වර දායක භවතුන්ගේ දැනගැනීම සඳහා පළ කරනු ඇත.
5. ඔබ විසින් කරනු ලබන ආධාරය බැංකු ගිණුමට බැර කරන විට ඒ සඳහා නිකුත් කරනු ලබන කුවිතාන්සියෙහි ඡායා පිටපතක් පහත සඳහන් ලිපිනයට එවීමෙන් මෙම ධර්ම දානමය කටයුත්තට දායක වන ඔබගේ නම සහ දායක මුදල අප විසින් වරින් වර පළ කරන දායක ලැයිස්තුවෙහි ඇතුළත් කිරීම කළ හැකිය.

ධර්ම ග්‍රන්ථ මුද්‍රණ භාරය
රෝයල් ඉන්ස්ටිටියුට්
අංක 191, හැව්ලොක් පාර
කොළඹ 05

දිය සුළිය

බුදුපියාණන් වහන්සේ පහළවෙනතාක් ලෝකයා හිතුවේ ජරාමරණයෙන් තොර ජාතියක් අපට ලබාගන්න පුළුවන් කියල. භවයෙන් තොර උපදානයක්. ලෝකයා මේ විදියට මෝහයෙන් ප්‍රයත්නයක් යෙදුව නිසා තමයි ගැටුමක් ඇති උනෙ. ඇත්ත වශයෙන් ආධිච්ඡාවහාරයට අනුව- උපතක් ඇතිඋතා කියල කියන්නෙ: ලෝකයක් මැනීමට, ලෝකයක් තැනීමට, කුසුකුසක් ගැහුව වගෙයි - 'මෙතනක්' ඇතිවීම. ඔය විධියට ජාතිය වශයෙන් කෙනෙක් උපදින කොටම, ඉපදීමත් එක්කම ලබන පළමුවෙනීම 'උපන්දින තැග්ග' තමයි මරණය.

පසුකාලීන ගාථාවක් - නමුත් බොහොම අර්ථවත් ගාථාවක් තමයි: 'උප්පත්තියා සභාවෙදං - චරණං ආගතං සදා' ආදී ගාථාව. 'උපතත් සමගම හැමකල්හිම මරණය එනවා' කියන එක. ඇඳුත්තකින් එකක් ඇඳල ගන්න කොට, අතින් එකක් ඇදිල එන්න වගේ: ජාතිය ඇඳල ගන්න කොට ජරාමරණයත් ඇදිල එනව. බුදුපියාණන් වහන්සේ උදාන පාළියෙ දක්වනව, මේ ලෝකස්ඵභාවයම, මේ ලෝකයා, 'භවය' කියල අල්ලගෙන ඉන්න එක ඇත්තවශයෙන්ම 'අඤ්ඤාභාවයක්' - වෙනස්වීමක් - අනිත්‍යතාව ඒකම ඇතුල්වෙල තියෙන්නෙ. භවය තමයි භයට හේතුව, මේ භවය පිළිබඳව ඇල්ම ඇතිකරගැනීම. 'යදුනිතරුනි තං නායං - යසස නායති තං දුකං' - 'බියවන්නෙ ඇලුම් කරන ඒව වෙනස් වෙයි කියල. ඒ නිසා, ඒකම දුකක්. අන්න ඒ නිසාම, 'නව විප්‍රභානාය ඛො ජනිදං බ්‍රහ්මචරියං චුසසති' - 'ඒ භවයෙන් මිදීමට, භවය ප්‍රහීන කිරීම සඳහා, බ්‍රහ්මචරියෙහි හැසිරෙනව' කියල - බුදුපියාණන් වහන්සේ දක්වා වදාලා. මෙතනින් අපට පෙනෙනව භවය අඤ්ඤාභාවයම ස්ඵභාව කොට ඇති බව. මෙන්න මේ ධර්මතාව දැකීම තමයි ඉදුද්‍රව්‍යව්‍යනාවේ මූලිකම අදහස. ධර්ම වක්‍රණය පහළ උතා කියල කියන්නෙ, මේ ලෝකයේ පැවැත්ම පිළිබඳ මේ තත්ත්වය අවබෝධවීමයි. නමුත් මේකට විසඳුමත් එක්කමයි ඒ ධර්ම වක්‍රණය පහළවෙන්නෙ. 'යං කිඤ්චි සුදුද්‍රව්‍යධර්මං සඛං තං නිභොධධර්මං'

දීඝ නිකායෙ මහා නිදාන සුත්‍රයෙ කිබෙන පටිච්ච සමුප්පාද විග්‍රහයෙ එන එක්තරා ඡේදයකට අනුව බුදුපියාණන් වහන්සේ වදාරනව: "චිත්තාවතා ඛො ආතජ්ජ ජායෙථ වා ජියෙථ වා චියෙථ වා උප්පෙඤ්ච වා, චිත්තාවතා අභිච්චන පථො චිත්තාවතා නිච්ජනිපථො චිත්තාවතා පඤ්ඤාදුක්ඛිපථො චිත්තාවතා පඤ්ඤාචාර්චං චිත්තාවතා චර්මං චර්මනි ඉඤ්ඤානං පඤ්ඤාපනාය යදිදං භාවච්ඡං සභ විඤ්ඤාණෙන" කියල.

"ආනන්දය, මෙතෙකින්ම කෙනෙක් උපදනේ වෙයි. දිරන්තේ වෙයි. මැරෙන්නේ වෙයි. චූතවන්නේ වෙයි. යළි උපදනේ වෙයි. මෙතෙකින්ම - මේ තාක් දුරට - අධිච්චන මාගීයක් වෙයි. මේතාක් දුරට නිරුක්ති මාගීයක් වෙයි. මේතාක් දුරට ප්‍රඥාපතිමාගීයක් වෙයි. මේ තාක් දුරට ප්‍රඥාවගේ බැසගැනීමක් වෙයි. ඉස්සඬුයක් පෙන්නුම් කිරීම සඳහා මේ සංසාර වටය, සංසාර නමැති මේ දියසුළිය, මෙතෙක් දුරට කරකැවෙයි, එනම් නාමරූපය විඤ්ඤාණය සහිත වූ කල්හි."

කලින් සඳහන් කළ පාඨය, 'චිත්තාවතා චර්මං චර්මනි ඉඤ්ඤානං පඤ්ඤාපනාය', - එහි අදහස 'ඉස්සඬුයක් දැක්වීම සඳහා මේ සංසාර වටය කරකැවෙයි' කියල. ඔන්න දැන් 'ඉඤ්ඤානං' කියල කියන්නෙ මොකක්ද බලමු. 'ඉස්සඬු' කියල කියන්නෙ 'මෙසේ'. එතකොට, 'මෙසේ බවක්' දැක්වීමට පුළුවන් තත්ත්වයක් ඇතිවෙනව - අර දිය සුළිය නිසා. මේ කාරණාව හොඳට පැහැදිලිවෙන ගාථා දෙකක් සුත්‍රනිපාතයේ ද්වයතානුපස්සනා සුත්‍රයේ සඳහන් වෙනව.

- 'ජාතිමරණසංසාරං - යෙ වජනති පුනප්පුනං
- ඉස්සඬුවඤ්ඤාභාවං - අවිජ්ජායෙව සා ගති
- තණ්හාදුක්ඛියො පුරිසො - දීඝමද්ධාන සංසරං
- ඉස්සඬුවඤ්ඤාභාවං - සංසාරං නාතිවතනති"¹⁵

මේ ගාථාදෙකේම 'ඉඤ්ඤාව' - 'පඤ්ඤාවානාව' යන පද දෙක සඳහන් වෙනව. බොහොම වැදගත් කාරණයක් මෙතැනින් හෙළිවෙනව. එතකොට, පළමුවෙන් කියැවුනේ 'යම් කෙනෙක් ජාති මරණ දෙක අතර මේ වට රවුමේ කරකැවිල්ලක් වශයෙන් නැවත නැවතත් ගමන් කරන්ද, 'ඉස්සඬුව අඤ්ඤාභාවයක්' වන මේ සංසාර

ගමන අවිද්‍යාවගේම ගමනය. 'අවිච්ඡාය + චීව්‍යා ගති'. එනම් ඒ ගමන 'අවිද්‍යාවෙන්ම යැවෙන ගමනක්' කියන එකයි. ඊළඟ ගාථාවේ කියැවෙන්නේ, තණතාව දෙවැන්නා කොටගත් - දෙවැන්නා කියල කියන්නේ, දැන් ගමනක් යනකොට දෙවැන්නෙක් එක්කරගෙන යන සිරිතක් තියෙනවනේ සම්භරුන්ගේ (සගයෙක්). ඒ වගේ 'තණතාවදුනියො පුරිණො' - මේ සංසාරගත පුද්ගලය තණතාව දෙවැන්න කොටගෙන, යහළුව කරගෙනයි යන්නේ. දීර්ඝ කාලයක් සංසාරයේ ගමන් කරන්නේ, ඉරට්ඨාව අඤ්ඤාභාව සම්භාවය ඇති මේ සංසාරය නොඉක්මවයි. මෙයින් බේරෙන්නේ නැතෙයි කියන එකයි.

ඇත්ත වශයෙන්ම කෙනෙකුගේ උත්පත්තිය - කෙනෙක් උපන්න කියල කියන්නේ - 'මෙතනක්' පහළවීම. මහා ආශ්ච්ඡිවත් දෙයක් සිද්ධ වෙනව. කෙනෙක් උපන්නා' - කියල කියන කොට, එහෙම නැත්නම් ඉරට්ඨාවක් ඇතිවෙනකොට, 'එතන' - 'මෙතනක්' වෙනව. 'මෙතනක්' ලෝකෙට උපදිනව. 'ඉච්චාව' අඤ්ඤාභාව කියන පද දෙක තව තේරුම් කළ යුතුව තිබෙනව. 'ඉච්චා' කියන්නේ 'මෙසේ බව'. මේ යුගල හැටියට එකකොට යෙදෙන්නේ, 'ඉච්චාව - අඤ්ඤාභාව' යයි. 'අඤ්ඤාභාව' කියල කියන්නේ 'මීට වෙනස්' බව - 'මෙසේ' බවක් - 'මීට වෙනස් බවක්'. ප්‍රතිවිරුද්ධ ධර්ම දෙකක සංඝට්ඨාව එතැනින් ජේනව. 'අඤ්ඤාභාව' කියල කියන්නේ 'මීට වෙනස් බව' නිසා-කෙටියෙන් අපට සලකගන්න පුළුවනි 'මෙසේ බව' හා 'අන්සේ බව' කියල. අපට වචනයක් හදන්නක් වෙනව.

පැවැත්මේ තිබෙන ඝට්ඨනයයි මෙතනින් පෙන්වුම් කරන්නේ. යම් තැනක 'ඉච්චාව' ඇති උනා නම්, 'මෙතන' කියල දෙයක් ඇති උනානම්, ඒ එක්කම 'අන්‍යවූ තැනක්' ඇතිවීමේ සම්භාවයක් තියෙනව. 'ඉච්චා' එක්කම 'අඤ්ඤාභාව' කියල කියන වෙනස්වීම තිබෙනව. අනිත්‍යතාව තේරෙන කොට යොදන පද තමයි 'විපරිනාම', 'අඤ්ඤාභාව'. 'පරිනත' කියල කියන්නේ හොඳට මෝරපු අවස්ථාව. විපරිනාම කියන වචනයෙන්ම හැඟෙනව ඉස්සෙල්ල 'පරිනතයක්' ගැන අදහසක් තිබුන බව. විපරිනාම අඤ්ඤාභාව කියල කියන්නේ, 'ඔන්න හොඳ පරිනත තත්ත්වය, මෝරපු තත්ත්වය' කියල හිතාගෙන

ඉන්නව. නමුත් දන්නේම නැතිව ඒක විපරිනාමයට හැරෙනව. වෙනස් බවට හැරෙනව. 'අඤ්ඤාභාව' - වෙන දෙයක් බවට පත්වෙනව. මෙන්න මේක ලෝක සම්භාවයක්. අනිත්‍යතා ධර්මයේම සම්භාවයක් බව ජේනව.

මුල් කාලයේ අනිත්‍යතාව පිළිබඳව තේරීමේදී සංඛ්‍යා ලක්ෂණ වශයෙන් දක්වන්නේ 'උපාදා පඤ්ඤායති, වයො පඤ්ඤායති, ධීතායා අඤ්ඤාභවතං පඤ්ඤායති',¹⁸ කියල. 'උපතක් පෙනෙනව, ගෙවී යාමක් පෙනෙනව, 'ධීතායා අඤ්ඤාභවතං' - 'තිබෙනව' කියල හිතන දෙයෙහි, වෙනස්වීමක්, අඤ්ඤාභාවයක්, තිබෙනව. පහුකාලෙක, මේක ශාස්ත්‍රීය වශයෙන් තේරුණ ගිය අය, මේක තුනක් හැටියට හදා ගත්ත. 'උපාදා', 'ධීතී', 'ඛංග' කියල. නමුත් ධර්මතාව අනුව බලන කොට, වචන දෙකකින්ම, පද දෙකකින්ම, මේ තත්ත්වය අල්ල ගන්න පුළුවන්. ඉච්චාවයකුත් තියෙනව - අඤ්ඤාභාවයකුත් තියෙනව. ඒක නිසා තමයි, 'සමුදය-වය' ආදී වශයෙන් බොහෝ අවස්ථාවල වචන දෙකකින්ම බුදුපියාණන් වහන්සේ අනිත්‍යතාව දක්වන්නේ.

'ධීතායා අඤ්ඤාභවතං' කීමේ අදහස මොකක්ද? ලෝකයා සාමාන්‍යයෙන් 'ඛීනී' කියල හිතන එක, ඇත්ත වශයෙන්ම සථිතියක් නොවෙයි. ඒ සථිතියේ මුල ඉඳල අගටම තියෙන්නේ අඤ්ඤාභාවයක්. අපි මේක පටිච්චසමුප්පාදයේ ජාතිජරාමරණවලට සම්බන්ධ කරල බැලුවොත්, මෙතනින් අපට පෙනෙන්නේ, 'ජාති-ජරාමරණ' අංග දෙකේ සම්බන්ධය කොයිරම්ද කියනොත්, යම්කිසි කෙනෙක් උපදිනවත් එක්කම ඒ තැනැත්තගේ 'අඤ්ඤාභාවයත්' පටන් ගන්නවා. මරණයත් එතනමයි.

විජ ගණිතමය වගේ පෙනෙන සිද්ධාන්තයට අපි ඇතුළු කළොත් අර අංග දෙක, ඒ කියන්නේ 'ජාතියත්' 'ජරාමරණයත්' ඇතුළු කළොත්, මේ විදියට අපට කියන්න සිද්ධ වෙනව. 'ඉච්චාවය නි ඉදං භාවතී' කියනව වෙනුවට, - 'ජාතියා නි ජරාමරණං භාවතී'. 'ජාතියා උපාදා ජරාමරණං උපාදානී', - 'ජාතියා අසනී ජරාමරණං න භාවතී', 'ජාතියා නිභොධා ජරාමරණං නිච්චෙති'. ඔය විධියට කියන්න සිද්ධ වෙනව. එතකොට, මේක සිංහලට නැගුවොත්, බැලූබැල්මට ටිකක් අමුත්තක්

පේනව. 'උපත' කියලයි සාමාන්‍යයෙන් 'ජාති' කියන එක තෝරන්නේ. 'උපත ඇති කල්හි ජරා මරණය' වෙයි. උපතෙහි 'ඉපදීමෙන්', එහෙම නැත්නම් හටගැනීමෙන්, ජරාමරණයද හටගනී. උපත නැති කල්හි ජරාමරණය නොවෙයි. උපතෙහි නිරුද්ධ වීමෙන් ජරාමරණය නිරුද්ධ වෙයි.

අපි මේ දියසුළිය මේ තරම් වැදගත් හැටියට දක්වල තියෙන නිසා, දියසුළියක් හැදෙන හැටි, දියසුළියක් හැදීම පිළිබඳ ධර්මතාවට, හිත යොමුකරල බලමු. කොහොමද දියසුළියක් හැදෙන්නේ? ගහක, මුහුදක, ගැඹුරුම තැන තමයි දියසුළිය. මේ දියසුළිය හැදීමේදී පළමුවෙන්ම හිතාගන්න තියෙන්නේ, මෙන්න මේ ආකාරයටයි සිද්ධ වෙන්නේ කියල. අපි හිතමු, ගහක වතුර පහලට ගලාගෙන යනව. ඒක ගහේ ස්වභාවයයි. ගහේ ස්වභාවය පහලට ගලාගෙන යාමයි. නමුත් යම්කිසි දියවැලක් කල්පනා කරනව, 'මට පුළුවන් ඉස්සරහට යන්න' කියල ඔය දියවැල ඉදිරියට උඩහට යනව. ගහේ පහලට ගලාගෙන යන වතුරෙන් වෙන් වෙලා ඉදිරියට යනව. ටිකක් උර ඉදිරියට ගියාට පස්සෙ, මහ ජලකදේ හැපිල, තෙරපිල, විසිවෙල, වටරවුමෙ ගිහිල්ල, ආයිමක් ඇවිල්ල-අරකෙ තෙරපීම නිසාම සම්බන්ධවෙල-ආයිමක් ඉදිරියට යන්න උත්සාහ කරනව.

ඔය විධියට දියවැල ඉදිරියට ගිහිල්ල, එක තැනකදී හැපිල - විසිවෙල, වටරවුමෙ ගිහිල්ල, - ආපහු කරකැවෙනව. ඔන්න ඔතැන දැන් කරකැවිල්ලක් - වක්‍රයක්. එතැන එක්තරා වටවලල්ලක යාමක් පටන් ගන්නව. ඔය විධියට මේ වටවලල්ලෙයාම, ක්‍රමක්‍රමයෙන් කාලයක් තිස්සේ යන්න යන්න, දියවැල තේරුම් ගන්නව, 'මට ඉස්සරහට යන්න බැහැ' කියල. එහෙනම් ඊළඟට මොකක්ද කරන්නේ? පතුල දිසාවට යන්න බලනව, පාතාලය දෙසට, හරියට අර කිරිගොටටක හැඩට, එහෙම නැත්නම් පුනීලයක හැඩට, දියසුළිය යටට භාරගෙන භාරගෙන යනව. දැන් මේක පතුල නොපෙනෙන පාතාලයක් වෙන තරමට භාරගෙන භාරගෙන යනව.

ඒ අතර මොකක්ද වෙන්නේ? අර පාතාලයෙ ඇති උෂ්ණත්වය පිරවීමට නොයෙකුත් විදියේ දේවල් ඇදගන්න ශක්තියකුත් ආකාර්ෂණ

බලවේගයකුත්, මේ දියසුළියට ලැබෙනව. අවට තිබෙන අතුඉති, ගස්කොළ, මළකුණු, හැම එකක්ම ඇදල ගන්න පුළුවන් එක්තරා විදියක උපාදානයකුත් ඇතිවෙනව. අර තණතාව පිරීමට "සුරුසුරු" ගගා අරව ඔක්කොම ඇදල ගන්න ස්වභාවයක් මේ දියසුළියෙ ඇතිවෙනව. එතකොට මෙතැන මහා ජවයකින්, වේගයකින්, කරකැවෙන දියසුළියක්. ක්‍රම ක්‍රමයෙන් නිම් වළල්ලත් විශාල වෙනව. මහා භයානක තත්ත්වයක් මෙතැන තියෙන්නේ.

දැන් ගහක, මුහුදක, වතුරවල මේ වගේ ක්‍රියාකාරීත්වයක් තියෙන කොට, අපට පෙන්වුම් කරන්න පුළුවන්. 'අතන' කියල කියන්න පුළුවන්, 'මෙනන' කියල කියන්න පුළුවන්. 'ඔන්න ඔතැන' කියල කියන්න පුළුවන්. ඔහොම තත්ත්වයක් එනව. මක්නිසාද? මෙතැන එක්තරා ක්‍රියාකාරීත්වයක් තියෙන නිසා.

සාමාන්‍යයෙන් ලෝකයා ක්‍රියාකාරීත්වයක් තියෙන තැනකට තමයි, 'ඒකකයක්' කියල කියන්නේ. නූතනයේ යෙදෙන වචනයක් 'ඒකකයක්' කියන එක. එහෙම නැත්නම් 'මධ්‍යස්ථානයක්'. එහෙම නැත්නම් 'ආයතනයක්'. ක්‍රියාකාරීත්වයක් ඇති තැනකට, 'ඒකක', 'මධ්‍යස්ථාන', 'ආයතන' ආදී පද යෙදෙනව. ඔන්න එතකොට අර දියසුළියත් දැන් මහ වැඩකොටසක් කෙරෙන තැනක්. ඒක නිසා මේකට නමකුත් දෙන්න පුළුවන්. 'අතන' කියල කියන්න පුළුවන්. එහෙම නැත්නම් 'අර තැන' කියන්න පුළුවන්, 'මෙනන', 'මේතැන', 'මෙයා' කියන්න පුළුවන්. ඔය විධියට නොයෙකුත් ආකාරයෙන් පුරුෂත්වයක් ආරෝපණය කරල හරි- නැතිව හරි- මේක පෙන්වුම් කරල කියන්න පුළුවන්. 'අධිවචන පට', 'නිරුක්ති පට', 'පඤ්ඤාතිපට' විවෘත කරන්න පුළුවන්, මේ දියසුළිය අනුව.

නමුත් මෙනත තිබෙන ක්‍රියාවලිය ගැන අපි හිත යොදල බැලුවොත්, මොකක්ද මෙනත මේ කෙරෙන්නේ? මෙතැන මහ විපර්යාසයක්. අර දියවැල හිතා ගන්නව - අවිද්‍යාවෙන්, මෝහයෙන් 'මට පුළුවන් ඉදිරියට යන්න' කියල. එහෙම ගිහිල්ල හැපිල, වටරවුමෙ එක්තරා නිෂ්පල ගමනකයි මේ යෙදෙන්නේ. පතුල දක්වාම භාරගෙන යන නිෂ්පල ගමනක යෙදෙන්නේ. එතකොට ඒ

එක්කම 'අවිද්‍යාව' එක පැත්තකින් තියෙනව, අනිත් පැත්තෙන් අර දියසුළියෙන් හැරුන 'මහාපතාලය' නිසා 'තණ්ණාවක්'. ඒ තණ්ණාව පිරෙන්න ඊළඟට වටපිට තියෙන දේවල් හැම එකක්ම ඇදගන්න සහිතවයකුත් තියෙනව. මහ උපාදානයක්. ඔන්න ඔතන තමයි ඉතින් භවය තියෙන්නෙ. දැන් මෙතන එහෙම පිටින්ම ක්‍රියාකාරී මධ්‍යස්ථානයක්.

මේ දියසුළියෙ සහිතවය අපට දකින්න පුළුවන් අපේ මේ ශරීරයෙ පවා. මේ 'ආශ්වාස-ප්‍රශ්වාස' - මෙතැනත් තියෙන්නෙ - 'හිස්වීම්-පිරවීම්' ගොඩක්. අපි 'ප්‍රාණය' කියල කියන, මේ ආශ්වාස ප්‍රශ්වාසයෙ තියෙන්නෙත්, අර දියසුළියෙ ක්‍රියාකාරීත්වය වගේ දෙයක්. මේ පෙනහළුවල ක්‍රියාකාරීත්වයත් අර විදියෙ දෙයක්. අපේ හෘදය වස්තුව - අපේ රුධිරධාවනය- මේ කොයි එකක් ගත්තත්, එක්තරා විධියක කරකැවිල්ලක් තිබෙන්නෙ. බැලූ බැල්මට මේක 'සායනිකත්වයක්' වගේ. සාමාන්‍ය ලෝකයා 'සායනික' කියල වචනයක් යොදනවා. තමන්ටම කරන්න පුළුවන් සහිතවයක් වගේ මෙතන තියෙන්නෙ. නමුත් බලනකොට මෙතන මහ විපසියක්. අර 'ආශ්වාස-ප්‍රශ්වාස' ආදී හැම එකක්ම, 'එකිනෙකට ප්‍රතිවිරුද්ධ ධර්ම දෙකක සටනක්'. අර දියසුළිය වගේම තමයි. දියවැල මහ ජලකදක් එක්ක හැප්පිල-තෙරපිල කරන මහා විපසියක් වගේම තමයි, මේ මුළුමනක් පැවැත්මම. භවය පුරාම ඔය ලක්ෂණය තිබෙනව. අපේ ශරීරය පිළිබඳවත් ඒ වගෙයි.

සමාජයෙ පැවැත්මත් ඒ වගෙ එකක්. දැන් සමාජයෙ පැවැත්ම ගැන, සමාජ ජීවිතය ගැන, සමාජ ධර්ම ආදිය ගැන, කල්පනා කරල බලන කොට, අපට 'අයිතිවාසිකම්' භුක්ති විඳින්න නම් - අපි 'යුතුකම්' ඉෂට කරන්න ඕන. මෙතන 'අනෙතාජටා' 'බහිජටා' තත්ත්වයක් තියෙන්නෙ. අයිතිවාසිකම් භුක්ති විඳින්න - යුතුකම් ඉෂට කරන්න ඕන. ඒ වගේම බලතල පාවිච්චි කරන්න නිදහස තියෙනව, -නමුත් වගකීම්වලින් බැඳිල! ඔන්න ඔතැනත් තියෙන්නෙ 'අනෙතාජටා' 'බහිජටා' වගේ තත්ත්වයක්. ඔය විදියට සමාජය පිළිබඳවත් එහෙමයි. ආර්ථික මූලධර්ම පිළිබඳව - අපි ඉතින් ඒව විස්තර වශයෙන් නොකිව්වත් - කෙටියෙන් සඳහන් කළොත්, මහ

පුදුම අතරේ තත්ත්වයක් තියෙන්නෙ. දැන්, යම් යම් නිෂ්පාදන පිළිබඳව කල්පනා කරල බලන කොට, ඒ නිෂ්පාදනවලට වෙළඳ පොළක් ලැබෙන්නෙ ඉල්ලුමක් තිබුනොත්. 'ඉල්ලුම-සැපයුම' කියල පද දෙකක් තියෙනව. පාරිභෝගිකයගෙ ඉල්ලුමක් තියෙනව නම් තමයි, ඒකට අනුව සැපයුමක් තියෙන්නෙ. එතකොට ඉල්ලුමත් සැපයුමත් අතර මහ තෙරපීමක්, මහපටලවිල්ලක්, මේ ආර්ථිකය පිළිබඳව තියෙන්නෙ. ඒක නිසා තමයි අර සමහර ධනවත් රටවල්, වෙළඳ පොළේ මිල ගණන් පහත බහින නිසා අතිරික්ත ධාන්‍ය, - වැඩිපුර නිපදවන ධාන්‍ය - මුහුදට ගිහිං දාන්නෙ. මේක බැලුවහම විහිළුවක් වගේ. නමුත් මේ අර ආර්ථික මූල ධර්මය නිසයි. පැවැත්මේ තියෙන භයානකත්වයත් මෙතැනින් හෙළි වෙනව.

මේකට උපමාවක් කියනොත් - අපි ටිකකට හිතමු, එක ප්‍රමාණයෙ සර්පයින් දෙදෙනෙක් එකිනෙකා ගිලගන්න උත්සාහ කරනව. එකෙක් අනිකගෙ වල්ගෙ ඉඳන් ගිලින්න පටන්ගන්නව. ඔය විධියට දෙන්නම ගිලගෙන ගිහිල්ල, මැදට ආවම, අපට මොකක්ද දකින්න ලැබෙන්නෙ! 'සපී වක්‍රයක්'. ඔය සපී වක්‍රයෙ එකිනෙකා ගිලගන්න ගන්න උත්සාහය-ඉෂට කරගන්න, වට්ට, රවුමට, යනව, ඒක කවදාවත් විසඳෙන තත්ත්වයක් නොවෙයි. ලෝභ, දෝස, මෝහ වගේ. ඔය විධියෙ වටරවුමක් යනව. ඔය සර්ප වක්‍රයෙ තියෙනව වගේම එක්තරා අවදානම් තත්ත්වයක් අපේ ශරීරයේ ආශ්වාස ප්‍රශ්වාස පිළිබඳව, ලේ ධාවනය පිළිබඳව, සමාජයේ පැවැත්ම පිළිබඳව, ආර්ථිකය පිළිබඳව, මේ හැම එකේම තියෙන්නෙ මහ පුදුම අතරේ - අවදානම් අතරේ - සමබරතාවක්. අවදානම් අතරේ සමබරතාවක්.

මේකම තමයි අර භවය පිළිබඳ පැවැත්මේ ඇති දුක. බුදුපියාණන් වහන්සේ දුටුව දුක. සමුදය පක්ෂය ගැන කල්පනා කරල බලනකොට, ලෝකයෙ තියෙන දුඃඛ සහිතවය. බැලූ බැල්මට මේ හැම එකක්ම 'සායනිකත්වයක්' වගේ ජේනව. මේ ශරීරය පිළිබඳවත් එහෙමයි. මේ යන්ත්‍ර ගැන කල්පනා කරල බැලුවත්, සමහරවිට ජලපොම්ප ආදිය, එහෙම නැත්නම් විදුලි උපකරණ ආදිය, හැම එකක්ම ප්‍රතිවිරුද්ධ ධර්ම දෙකක සංකලනයෙනුයි ක්‍රියා කෙරෙන්නෙ.

ඔය විධියට බැලුවාම කිසිම දෙයක ස්වයංක්‍රීයත්වයක් නැහැ. 'ඔටෝ මැටික්' දෙයකවත් 'ඔටෝ' බවක් නැහැ. ඇත්තවශයෙන් තියෙන්නේ - 'දුකසේ දරා සිටීමක්'. මේක තමයි අර 'දු:බ' කියන කෙටි වචන තේරුම. දු: කියන්නේ දුකසේ, 'බ' කියන්නේ දරා සිටීම. 'දුකසේ නමුත් දරාසිටිනව - දරා සිටින නමුත් දුකයි'. එතකොට 'දු:බ' කියන එකේ අර්ථය ඔතනින් ගන්න පුළුවනි.

'දියසුළිය' කියල හඳුන්වන්නේ මොකක්ද කියල ගැඹුරින් විග්‍රහ කරල බැලුවාම, - මෙතන තියෙන්නේ දියවැලකුත් -මහජලකඳකුත් අතර හැපීමක්. දෙකක් අතර හැපීමක් - මිසක් - එක් කෙනෙකුගේ වැඩක් නොවෙයි. 'ඉදපපව්වයතාව' එයින් පෙනෙනව. අන්න ඒක නිසා තමයි 'අනන්ත අනන්තා නන්' - 'තමාට තමාවත් අයත් නැත' කියල කියන්නේ. දියසුළියට දියසුළියවත් අයත් නැත, ස්වයංක්‍රීයත්වයක් නැත, 'ඔටෝ' බවක් නැත, - මේ ලෝක ස්වභාවයක් ඕකයි. මේක තමයි ඉතින් දුක.

මේ දියසුළිය පිළිබඳවත් තියෙන්නේ ඒ විදියේ දෙයක්. බැලූබැල්මට 'වසවතනන' -ස්වභාවයක් තියෙනව. 'වසවතනන' - කියල කියන්නේ යම්කිසි දෙයක් තමන්ගේ පාලනයෙහි පවත්වාගත හැකි ශක්තියයි. 'ආතම' කියන පදයේ මූලික අර්ථයත් එයයි. ලෝකයා අතර තියෙන ආතම දෘෂ්ටියේ, මූලික හැඟීමක් තමයි - 'මට පුළුවන් මේව මගේ යටතේ තබාගන්න' කියන එක. ඒක තමයි වසයේ පවත්වනවයි කියන්නේ. එතකොට දියසුළියක් දිහා බැලූ බැල්මට ජේන්නේ, ඒකේ ස්වයංක්‍රීයත්වයක් වගේම, වසවතනන ස්වභාවයක්. දියසුළිය අර හැම එකක්ම ඇදල ගන්නව වගේ පෙනෙනව නේ? නමුත් ඇත්තවශයෙන්ම මෙතන වසවතනන ස්වභාවයක් නොවෙයි තියෙන්නේ, අනාත්ම ස්වභාවයක්.

"ලොහො දොසො ව මොහො ව - පුරිසං පාප වෙනසං,
හිංසනති අනතසම්භතා - තවසාරංව සංඵලං"

ඉහත ගාථාව - කෝසල සංයුක්තයේ දී පස්නදි කොසොල් රජුට දේශනා කළ ගාථාවක්. ඒ ඉතාම සරල ගාථාවක්. අපි සරල දේවල් වලින්මයි ආරම්භ කරන්නේ. 'ලෝභයත්, ද්වේෂයත්, මෝහයත්,

ඇතුළතින්ම හටගෙන, තමා තුළින්ම හටගෙන, පාප සිතිවිලි ඇති පුද්ගලයාට හිංසා කරත්. පාප සිතිවිලි ඇති පුද්ගලයා වනසා ලත්'. අවසාන පදයෙන් කියන්නේ උපමාවක්, 'නව් සාර්භව් සංචිලං' උණබට ආදී පොතුහර ගසක ඵලය, ගෙඩිය, ඒ ගස නසන්නාක් වගෙයි. මේ ගාථාවෙන් කියවෙන මූලික අදහස ලෝභ, දෝස, මෝහ, කියන මේ කල්ලේශ ධර්ම ඇතුළතින්ම හටගන්න බවයි. 'අත්ත සම්භත' බවයි. මේක අමුතුවෙන් කියන්නට අවශ්‍ය උනේ මක්නිසාද, සාමාන්‍ය ලෝකයා හිතන්නේ ලෝභ, දෝස, මෝහ, කියන ඒවා බාහිර නිමිති වලින් ඇතිවන දේවල්ය කියල.

යමක් 'දෙයක්' වෙන්නේ, යමක වස්තු තත්ත්වය රඳා පවතින්නේ, ඒ දෙයින් කෙනෙකු තුළ හට ගැන්වෙන ප්‍රතික්‍රියා මතයි, ඇතිවන මනෝභාවයත් මතයි, යන මූල ධර්මය අපට පැහැදිලි වුනා, ඒ උපමා කථා වලින්. බාහිර ලෝකයේ අප තියෙන හැටියට සළකන 'නිමිති' - 'සංකේත' ආදියට 'නිමිති තත්ත්වය', 'සංකේත තත්ත්වය', ලබා දෙන්නේ මේ පුද්ගල සන්නානායේම දීඝි කාලයක් තිස්සේ අනුසය සහිතව මුල් බැස ගෙන තිබෙන රාග, දෝස, මෝහ, යන කෙලෙස් බව.

පස්නදි කොසොල් රජුට දේශනා කළ ගාථාවෙන් ජේනවා ලෝභයත්, දෝසයත්, මෝහයත් ඇතුළතින්ම හටගෙන පාප සිතිවිලි ඇති පුද්ගලයාට වනසනවා, විනාශ කරනවා, නසනවා, ඒ පුද්ගලයාට හිංසා කරනවා. උපමාව දෙන්නේ කුමක්ද?, 'නව් සාර්භව් සංචිලං' උණබට වැනි පොතුහර ගසක් පිදුනාම එහි ඵලය ඒ ගසම විනාශ කරන්නාක් මෙනි. දන් එතකොට අපි මේ 'අනන්තානුත' කියන පදයේ වැදගත් කම ගැන ගැඹුරට කල්පනා කරල බලන කොට, මහා නිදාන සූත්‍රයේ පටිච්ච සමුප්පාදය විග්‍රහ කරන තැන විඤ්ඤාණ - නාම රූප දෙක අතර පවතින 'අඤ්ඤාමඤ්ඤා ජච්චය' සම්බන්ධතාව - අන්‍යෝන්‍ය ප්‍රත්‍ය සම්බන්ධතාව - අප තේරුම් කරන්නට උත්සාහ කළේ දියසුළියක උපමාවක් ආශ්‍රයෙන්. දියසුළියක ක්‍රියාකාරීත්වයක් ආශ්‍රයෙන්. මෙන්න මේ 'අනන්තානුත' කියන පදයේ බැලූබැල්මට තේරුම නම් 'තමා තුළ හටගත්' එහෙම නැත්නම් තමා හැටියට, ඒකකයක් හැටියට, හිතන මේ ක්‍රියාකාරී

කේන්ද්‍රස්ථානය ඇත්ත වශයෙන්ම - ද්වයතාවක් මත පදනම් වුවක්, ද්වයතාවක් අනුව පවතින - ද්වය කියන්නේ දෙකක් - දෙකක් උඩ පවතින දෙයක්.

රාග, දෝස, අරතී, රතී ලෝමහංස නම් වූ ලොමු දහ හතර, මනෝ විතර්ක ආදිය කොතනින් හටගන්නේ ද කියල ඒ සුවිලෝම යක්ෂයා ඇසූ ප්‍රශ්නයට බුදුරජාණන් වහන්සේ දුන්න පිළිතුර ඒව 'මෙතනින්' හට ගන්නා බවයි "කුණා හිදානා, කුණානා, කුණා සමුධාය" ආදී වශයෙන් ඒ යක්ෂයා ඇසූ ගාථාවේ පද වලට බුදුරජාණන් වහන්සේ දුන්න පිළිතුරු "ඉණා හිදානා, ඉණානා, ඉණා සමුධාය". මේ "ඉණා" - "මෙතනින්" - කියල කිව්වේ 'තමා තුළින්' කියන අර්ථයෙන්. ඒක වඩා පැහැදිලි වෙනව ඊළඟට බුදුරජාණන් වහන්සේ දෙසූ ගාථාවෙන්. "කුණානා නුණා සමුණා" - 'නුණා සමුණා' කියන පදයෙන් ඒ කාරණය පැහැදිලි වෙනව. තමා තුළින් හටගත් කියන එකයි. මේ අතක සමහක සභාවයට නිදර්ශන වශයෙන් බුදුරජාණන් වහන්සේ නුගගසේ අරඵත්, මාලුවා වැලක්, උපමා වශයෙන් ඒ ගාථාවෙන් දක්වුවා. "කුණානා නුණාසමුණා, හිග්‍රොධම්ච බන්ධන" - නිග්‍රොධම්ච බන්ධන- ඒ කියන්නේ නුගගසේ කඳෙන් එහෙම නැත්නම්, අතු වලින්, පහතට බිහින අරඵ පොළොවට සවි වෙල වැඩුනට පස්සේ පළමු නුගගස මොකක්ද කියල හඳුනා ගන්න බැරි කරමට ඒකේ නිදානය, ප්‍රභවය, අප්‍රකට වෙනව. ඒ වගේම තමයි මාලුවා වැලක්. ගහක දෙබලයක පැලවෙන මාලුවා ඇටයක්, මාලුවා වැලක් වෙලා හැදෙන කොට ගහක් මැරෙනව. එපමණක් නොවෙයි, ඒ මාලුවා වැල ඒ ගස වසාගෙන පැතුරුනාට පස්සේ කොහෙන් හටගත්තද කියල මුලක් හිතාගන්න බැරි තත්ත්වයක් තිබෙනව. මෙයින් පෙනෙනව අපට සාමාන්‍යයෙන් මේ "නුණා සමුණා" සභාවය අප්‍රකට බව. මේව ඇතුළතින්ම හටගන්නා බව ප්‍රකට වෙන්නේ නැහැ. යෝනිසෝමනසිකාරයෙන්ම බැලුවොත් මිසක්. ඒක නිසා ඒක දක ගැනීම ඉතාම අවශ්‍ය කාරණයක් බවක් බුදුරජාණන් වහන්සේ අවධාරණය කරනව.

අනිත්‍ය, දුඃඛ, අනාත්ම, කියන ත්‍රිලක්ෂණයට අනුව ගලා බහින මහා ජලකඳට එරෙහිව යාහැකිය කියා හිතන-ඒ අවිද්‍යාව තමයි

දියසුළියේ ආරම්භය. මේ අවිද්‍යාව නිසා උසිගැන්වෙන, අවිද්‍යාව මගින් උසිගැන්වෙන, යම්කිසි අරඹුණු රාශියක් තියෙනව නම් අර දියවැල ඉදිරියට ගෙනයන, ඒව අපිට හිතාගන්න පුළුවන් 'සංස්කාර' හැටියට. ඊළඟට ඒ විදියට දියවැල ඉදිරියට ගිහිල්ල, අර මහ ජල කඳෙහි හැපිල එය 'දියසුළියක්' බවට පත්වෙන අවස්ථාවේදී අපට හිතාගන්න පුළුවනි: දියවැල පිරාගෙන ඉදිරියට ඇදීම තමයි 'විඤ්ඤාණය'. ඒක අර මහාජලකඳත් එක්ක හැපිල ඊළඟට 'නාමරූප' හැටියට එක්කරා සභාවයක් පෙන්නුම් කරනවා.

ඒ නාමරූපයෙහිම, වැඩුණු අවස්ථාව හැටියට සලකන්න පුළුවනි 'සලායතන' කියල පටිච්ච සමුප්පාදයේ දක්වන අංගය. අපට ඒක මේ දියසුළිය ආශ්‍රයෙන් හිතාගන්න පුළුවනි. අර දියසුළිය කාලයක් තිබීමෙන්, පාතාලයක් හැරීමෙන්, ඒ පාතාලයේ තිබෙන ක්‍රියාකාරීත්වය: සලායතනය හැටියට ගන්න පුළුවනි. ඇත්ත වශයෙන්ම පාතාලය හැටියට සලකන්න පුළුවනි, ගාර්ථක වේදනා. බුදුපියාණන් වහන්සේගේ එක්කරා දේශනාවක් තියෙනව, සංයුක්තයේ වේදනා සංයුක්තයේ, 'සාර්ථකානං බො චිතං නිකම්චේ දුක්ඛානං වේදනානං ජඛිච්චනං යදිදං ජානාලොති' කියල. මහණෙනි, 'පාතාලය කියල කියන්නේ ගාර්ථක දුඃඛ වේදනාවලටම කියන වෙන නමක්ය' කියල.

මේ හවයේ සත්ත්වයාට 'තණ්හා පිපාසයක්' ඇති වෙන්නේ වේදනාව නිසයි. ඒ සුත්‍රයේම සඳහන් වෙනවා, 'අග්‍රැතවත් පාඨග්ජනසා දුක් වේදනා වලින් පීඩිත වූ අවස්ථාවෙහි සැප වේදනා සොයනවය, මක්නිසාද? සැප වේදනා හැර දුක්වේදනාවලින් මිදීමක් අග්‍රැතවත් පාඨග්ජනසාට පේන්නේ නැත' කියල. එහෙම ගත්තොත්, අර 'පාතාලය' නිමක් නැති වේදනා රාශියයි. ඒවා නිවා ගැනීමට තිබෙන පිපාසය වගේ පාතලයෙන් නැගෙන ආකර්ෂණ වේගය. ඒ ආකර්ෂණ බලයම තමයි - ඊළඟට එන 'උපාදානය'. තණ්හාවේම තිබෙන ඇදගන්නා සභාවය, 'උපාදානයයි'. ඊළඟට 'උපාදින්න' වශයෙන් අවට ඇති කොළ අතු රොඩු ආදී හැම දෙයක්ම ඒකට ඇදගෙන හවයක් පෙන්නුම් කරනවා. ඒ කියන්නේ, අත දික්කරල පෙන්නන්න පුළුවන් විදියේ තැනක්. උපාදින්න වශයෙන් - ඒ දියසුළියේ තිබෙන දේවල් ආශ්‍රයෙන් පෙන්නුම් කරන්න පුළුවනි.

මේ පටිච්ච සමුප්පාද ධර්මතාව දැකීම - ඇත්ත වශයෙන්ම ධර්ම වක්‍රණයක් හැටියට දක්වනව - ධර්ම වක්‍රණයක් පහළවීම හැටියට. ඒ කියන්නේ, සෝවාන් පුද්ගලයා පිළිබඳව සඳහන් වෙනවා: 'විභ්‍රං විභවලං ධම්මවක්ඛං උද්දාදි' - නික්ලේඪවු, පිරිසිදු වු - නිර්මල වු - ධර්ම වක්‍රණය පහළ උනා' කියල. ඒ ධර්ම වක්‍රණය හඳුන්වන පාඨයක් නිතරම වගේ සුත්‍රවල සඳහන් වෙනවා: 'යං කිංකරී සමුද්දාය ධම්මං - සඛං තං නිභොධ ධම්මං' කියල. එහි තේරුම, 'හටගන්නා සභාවය ඇති යම්කිසිවක්වේද, ඒ සියල්ලම නිරුද්ධවන සභාවයද ඇත්තේය' යන්නයි. ඒක සමහර අවස්ථාවල කෙටියෙනුත් සඳහන් වෙනවා මේ ආකාරයට. 'සමුද්දායො සමුද්දායො - නිභොධො නිභොධො' - කියන පද යුගලයෙන්. එයින් කියැවෙන්නේ 'හටගැනීමක් - හටගැනීමක් කියෙනවා: නිරුද්ධවීමක්-නිරුද්ධවීමක් කියෙනව'. හටගන්නා සභාවය ඇති යම්කිසිවක් වේද ඒ හැම දෙයකම නිරුද්ධවන සභාවයද ඇත්තේය.

මේ කියමනෙන් අපට පෙනෙනව සංසාර ගැටලුව තුළම 'නිබ්බානය' දැකීමේ ශක්තිය තමයි: මේ ධර්මවක්‍රණය කියල කියන්නේ. සංසාරයත් නිර්වාණයත් කියන දෙක බොහොම ඇතට දමාගෙන දෙපිලක් කරගෙන හිතන ආකාරය අනුව බලනකොට, නොයෙකුත් ගැටලු මතු වෙනව, නමුත් මෙතන අපට ජේතව දුකකියට - සමුදය සොයාගෙන, නිරෝධයට- මාර්ගය පාදාගත්තාම වතුරායී සත්‍යයම අවබෝධයෙන්-නිවන් ප්‍රත්‍යක්ෂ කරගන්න පුළුවන්. මේ සංසාර දියසුළිය කරකැවෙන ආකාරය වටහාගෙන එය නැවැත්වීමට ක්‍රමයක් කියෙනව නම්, ඒක අනුගමනය කිරීමෙන් මේ දියසුළිය නතරකරන්න පුළුවනි කියන එක.

විදගීනා මාගීයෙ ප්‍රධානම කාරණය තමයි, මේ කියාපු නාමරූප-විඤ්ඤාණ දෙක අතර සම්බන්ධතාව. 'යම්තාක් කල් නාමරූපය - විඤ්ඤාණය සහිතව පවතිනවද, ඒ තාක් කල් කෙනෙක් උපන්නයි කියල කියන්න පුළුවන්, දිරනව කියල කියන්න පුළුවන්, මැරෙනව කියල කියන්න පුළුවන්, චුතවෙනව කියල කියන්න පුළුවන්, යළි උපදිනව කියල කියන්න පුළුවන්'. 'චිත්තාචිතා අඛිච්චිතාවෝ' 'මෙන්න මේතාක් දුරටයි අධිවචන මාගීයක් කියෙන්නේ'. සාමාන්‍යයෙන්

භාෂාවල කියෙන අධිවචන, නිරුක්ති, ප්‍රඥප්ති, කියන ඒව භාෂාව පිළිබඳ අංගෝපාංග කියල දනට හිතාගත්තාම ඇති. විඤ්ඤාණයත් නාමරූපයත් එකට කියෙනවනම්, එතැන කියෙනව මේ ඔක්කොම. එනම් දියසුළිය තුළ ගැබ්වෙල කියෙනව, මුළුමහත් සංසාරයම රහස.

මේ නාමරූප - විඤ්ඤාණ යන දෙක අතර සම්බන්ධතාව නොදැනීමමයි අවිද්‍යාව. ඊළඟට, මේ දෙක දිගටම පැවතී යාමට උපකාර වන්නේ සංසාරය. මේ විඤ්ඤාණ - නාමරූප දෙකේ අන්‍යෝන්‍ය සම්බන්ධතාව නිරන්තරව පවතින්නේ සංසාර නිසයි. 'නාමරූප නිභොධා - විඤ්ඤාණා නිභොධා, විඤ්ඤාණා නිභොධා - නාමරූප නිභොධා', අතන අර සන්ධිස්ථානය බිත්ද හැටියේ මොකද වෙන්නේ, විඤ්ඤාණ නිරෝධයෙන් නාමරූප නිරෝධය කරල එහෙම නැත්නම්, නාමරූප නිරෝධයෙන් විඤ්ඤාණ නිරෝධය කළාම, ඊළඟට නාමරූපය ලඟ කියෙන අනිකුත් අංග සියල්ලම: සලායතන, එසස, වෙදනා, ආදී - ජාති, ජරා, මරණ, දක්වා සියලුම අංග - නිරුද්ධ වෙනව.

සාමාන්‍යයෙන් මේ කයේ ගමන වගේ දෙයක් නොවෙයි මේ සිතේ ගමන. කයේ ගමන නම් එක තැනක් අතහැර තව තැනකට යාමයි. නමුත් සිතේ ගමන ඒ විධියේ දෙයක් නොවෙයි. අර දියසුළියක වගේ එක්තරා ආවර්තයක් - පරාවර්තයක්; ඒ කියන්නේ, හරියට අර රබර් පටියක වගේ, ඒක ඕන අතකට අදින්න පුළුවන්. දීඝී ආකාරයකට හරි, වෙනත් ආකාරයකට හරි. ඒ විධියේ එක්තරා පරාවර්තයක් කියෙන්නේ. නාමරූප - විඤ්ඤාණ දෙක අතර එක්තරා ආවර්තයක්. අන්න ඒ ආවර්තය නිසා තමයි, ඒ විධියේ අර කවාකාර සභාවය නිසා, එහෙම නැත්නම් ආරුක්කු සභාවය වෙන්නත් පුළුවන් අවස්ථානුකූලව, අර විඤ්ඤාණ නාමරූප දෙක එක්කො ඇතට යන්න පුළුවන්, එහෙම නැත්නම් මෑතට එන්න පුළුවන්.

දැන් එදිනෙදා ජීවිතය ගැන කල්පනා කරල බලන කොට, සවිඤ්ඤාණක කය කියල කියන්නේ, විඤ්ඤාණය සහිත කයයි. මේ කය ඇත්ත වශයෙන්ම අපේ දෙයක් හැටියටයි අපි සාමාන්‍යයෙන්

සලකන්නෙ. එපමණක් නොවෙයි, අපට අරමුණු කරගන්න පුළුවන්, බාහිරව තියෙන, ඇහැට නොපෙනෙන දේවල්. ඒවා හිතින් හිතල අරමුණු කරගන්න පුළුවනි. ඒක නිසා තමයි; "ඉමුණේ ව ජනිතූණුණු කායේ බහිදුබා ව සබ්බන්තීණුණු, ජාංකාර - මමංකාර - මානානුසයක් ඇතිකරගන්න පුළුවන් මේ අනංකාර - මමංකාර - මානානුසයක් ඇතිකරගන්න පුළුවන් මේ සවිඤ්ඤාණක කය පිළිබඳවත් ඉන් බැහැර සියලු නිමිති පිළිබඳවත්. මෙන්න මේ කාරණය පිළිබඳව අපි ටිකක් කල්පනා කරල බැලුවොත්, මේ විඤ්ඤාණයක්-නාමරූපයක් අතර සම්බන්ධතාව ගැන යම්කිසි අමුතු දෙයක් අපට මතුකරගන්න පුළුවනි. දන්, මේ තමන් ළඟ නැති, ඉතාමත්ම ඇත සිටින යම්කිසි පුද්ගලයකු පිළිබඳ විශේෂ ඇල්මක් ඇතිව, කෙනෙක් බර කල්පනාවක යෙදිල ඉන්න කොට, (ඒ කල්පනාව ටිකක් 'බර' එකක් වෙන්න ඕන) තමන්ගේ ශරීරයට වේදනාවක් දනුනත්, මැස්සෙක් මදුරුවෙක් වැහුවත්, එහෙම නැත්නම් කවුරු හර ඇවිල්ල ඇහෙන් අල්ලල හෙල්ලුවත්, දැනෙන්නෙ නැති කරමි.

ඒ මක්නිසාද? සාමාන්‍යයෙන් විඤ්ඤාණයට අයිති තැන මේ කයයි. නමුත් තාවකාලිකව ගිහිල්ල අර නාමරූප අරමුණේ - අර බැහැර අරමුණේ - එකතුවෙලයි තියෙන්නෙ. නමුත් අවදිකරල ගන්න පුළුවන්. මෙන්න මේ විධියට හිතේ 'ගතිය' පිළිබඳව; ගමන් කිරීම පිළිබඳව - පැහැදිලි අවබෝධයක් නැති නිසයි මේ 'පටිසංඛි' ගැට ගැසීමක් අවශ්‍ය වෙල තියෙන්නෙ.

මේ විඤ්ඤාණ නාමරූප දෙකේ නිතරම කවාකාර ගමනක් තියෙන්නෙ. එකකොට ශරීරයේ ගමන වගේ දෙයක් නොවෙයි මෙතන තියෙන්නෙ. හිත යනව; හිත ගියාට මොකද ඒක රූ දෙන්නෙ විඤ්ඤාණයෙ. විඤ්ඤාණයට තමයි වැඩිබර තියෙන්නෙ. බර කල්පනාවක වැටුන කියල කියන්නෙ, විඤ්ඤාණයක් 'අතනට' ගිය නිසයි. විඤ්ඤාණයටයි වැඩි බර තියෙන්නෙ. බුදුපියාණන් වහන්සේගේ ධර්ම සාකච්ඡාවකින් ඒක හෙළිවෙනව. මවුකුසක උනත් විඤ්ඤාණය බැසගත්තෙ නැත්නම් නාමරූපය එතන රූ දෙන්නෙ නැහැ.

එකකොට මේ කියාපු අවසථාවේදි අර පුද්ගලයට කලින් කිබුන 'ඇත' දන් 'මැතක්'. 'මැත'-'ඇත' වෙලා. කලින් 'එතන' කියල පටන් ගත්තෙ කල්පනා කරන්න. ඊළඟට 'එතන' - 'මෙතන' උනා, 'මෙතන' - 'එතන' උනා. ඔන්න ඔතනින් පෙනෙනව සංකල්පවල තියෙන එක්තරා සියුම් වටිනාකමක්, මේ පටිච්චසමුපපාදය ආදි ධර්ම තේරුම් ගැනීමේදි. මේ සංකල්පවල තියෙනව එක්තරා විධියක සාපේක්ෂක බවක්. එකක් අනික අපේක්ෂාකරන ස්වභාවයක් තියෙනව. 'ඉහළභාව' 'අඤ්ඤාභාව' කියල කිව්වෙත් ඒකයි. ඉහළභාවයත් එක්කම 'අඤ්ඤාභාවයත්' එනව. ඇදුත්තක එකක් ඇදල ගන්න කොට අනිත් එකත් එනව.

සමාසක් දැනගත් අනුව මෙතන දෙකක් පිළිබඳ මේ අදහසම එක්තරා විධියක මිථ්‍යා දෘෂ්ටියක් වෙනව. ඒ කියන්නෙ මේක ඇදුත්තක්. ප්‍රතිත්‍ය සමුත්පාද ධර්මයට අනුව මේ සට්ටනය වළක්වන්නෙ මේ දෙක ඇදුත්තක් හැටියට සැලකීමෙන්. මේක ටිකක් කල්පනාකරල බැලිය යුතු අදහසක්. ඒ කියන්නෙ, ලෝකයේ තිබෙන ධර්මතාව පිළිගැනීම මගින් අර හේද සමහන් කරන්නෙ.

මේක ටිකක් ගැඹුරු අදහසක්. අපි පොඩි උපමාවක් ගත්තොත්, අපි හිතමු, ගොනුන් දෙන්නෙක් - කළු ගොනයි, සුදු ගොනයි - ඇදල තණ කවන්න යවනව. සමහරට එහෙම ඇදල සිරිකකුත් තියෙනවනේ. එකකොට කළු ගොනා වෙලට අදින අතරේ සුදු ගොනා දොළට ඇද්දොත් මෙතන තියෙන්නෙ ගැටුමක්. අර බන්ධනය නිසා නොවෙයි මෙතන මේ ගැටුම වෙන්නෙ. ඒ බන්ධනය තියන නිසාම නොවෙයි. අර ගොන්නු දෙන්න දෙපැත්තකට අදින නිසා. එහෙම නැතුව, අපි හිතමු මේ ගොන්නු දෙන්න කල්පනා කරනව - ගොන්නු උනාට මොකද - අපි මේ එකට ඇදුපු බානක් කියල. එහෙම කල්පනා කරල, ධර්මතාව පිළිඅරගෙන, සුදුගොනා දොළට අදින කොට කළු ගොනත් යනව ඒ එක්ක. වතුර බොන්නෙ නැතත් උපේක්ෂාවෙන් ඉන්නව. ඊළඟට කළු ගොනා තණකොළ කන කොට සුදුගොනා උපේක්ෂාවෙන් ඉන්නව, තණකොළ කන්න ඕන නැතත්. අන්න ඒ වගේ, එක්තරා විධියක හේද සමහන් කිරීමක්

කරන්නෙ ඇඳුන්තක් බව පිළිගැනීමෙන්මයි. බුදුපියාණන් වහන්සේ මේ ප්‍රශ්නය විසඳන්නෙ එහෙමයි.

දන් මේක සමහරවිට එකපාරටම ඒත්තු යන්නෙ නැති වෙන්න පුළුවන්. අපි ගනිමු නිතරම වගේ අපි මුලට ගත්තු ජාති ජරාමරණ කියන ඒ අංග දෙක. ජාතියත් ජරාමරණයත් කියන දෙක මේ විධියෙ ඇඳුන්තක් බව නොසලකන තාක් කෙනෙකුට පෙනෙන්නෙ මෙනෙ ගැටුමක්. ඇයි? උත්පත්තිය එක කොනක් හැටියට අල්ල ගන්නව. ජරාමරණ කියන තමන් අකැමැති කොනක් තියෙනව, ඒක ඉවත් කරන්න බලනව. ජාතිය වෙන් කරගන්න බලනව ජරාමරණයෙන්, නමුත් මේ දෙක ඇඳුන්තක්. 'ජාති පච්චයා නිකබ්බෙ ජ්ඣාච්චයා' කියන එක බුද්ධ වචනයයි. මේ 'ජාතියත්' (උපතත්) 'ජරාමරණයත්' කියන දෙක එකටම සම්බන්ධයි මේක වඩාත් පැහැදිලි වෙනව අර 'ජරා' කියන වචනයෙන්. ඒක ඉතාමත්ම ප්‍රකට කාරණයක්. 'ජරා' කියන එක අපි සාමාන්‍යයෙන් තේරුම් ගන්නෙ මහලු වයස හැටියට. නමුත් මේ ජරාවට යාම උපන් අවසථාවෙ ඉඳලම කෙරෙන දෙයක්. ඒක නිසා මේ 'ජරා' කියන වචනයෙ වැඩිමත් තියෙනව - දිරිමත් තියෙනව. මේක, ගන්න දෘෂ්ටි කෝණය අනුවයි වෙනස් වෙන්නෙ. මෙන්න මේ 'දෘෂ්ටි කෝණය' කියන වචනය මෙතෙක්දී ඉතාමත්ම වැදගත්. මේක භාවනාමය වශයෙන් මනසිකාරයට ගොදුරු කරගත යුතු විදියෙ තැනක්. ජරාව කියන එකත්, ගන්න දෘෂ්ටිකෝණය අනුවයි තේරුම් ගන්නෙ. මුල ඉඳලම තියෙන්නෙ ජරාවක්. නමුත් මේක තරුණ වයස මහලු වයස කියල එක්තරා විධියක කෘත්‍රිම බෙදීමක් ඇතිකරගන්නව. එතැනින් අපට පේන්නෙ මේ දෙක එකකට එකක් සම්බන්ධ ඇඳුන්තක් බවයි. මේ ඇඳුන්ත වෙන් කරගන්නයි සාමාන්‍යයෙන් ලෝකයා උත්සාහ කරන්නෙ.

මේ ගත්ත උත්සාහය නිෂ්පල එකක්. මේක හරියට, උපමාවකින් කියනව නම්, අර ධම් කථාවක් තිබෙනව මසුරු කෝසිය සිටාණන් තනියම කැවුම් කන්න ගිය හැටි දැක්වෙන කථාව. ඒ කථානතරයෙ දැක්වෙනව - ඒ මසුරු කෝසිය සිටාණන් තමන්ගෙ සිටු දේවියත් එක්ක මතුමහල් තලයට නැගල, වෙන කාටවත් නොදී කැවුම්

කන්න ඒ සිටු දේවිය ලවා කැවුම් උයවන්න ආරම්භ කරන අවසථාවෙ මහා සෘණිමත් මුගලන් මහරහතන් වහන්සේ ඒ කවුලුව ලහ පෙනී හිටිය කියල. එතකොට කොහොම හරි පොඩි කැවුමක් හරි දීල බේරෙන්න හිතාගෙන පිටි ටිකක් දම්මහම ඒක විශාල කැවුමක් උනා. උයන උයන කැවුම විශාල වෙන නිසා, වෙන ක්‍රමයක් නැති නිසා බේරෙන්න, එක කැවුමක් හරි දීල මුගලන් මහරහතන් වහන්සේ එලවගන්න ඕන කියන කල්පනාවෙන් මේ දෙන්න උත්සාහ කලා එක කැවුමක් වෙන් කරගන්න. බලනකොට ඒ ඔක්කොම කැවුම් වැලක්. එකකට එකක් බැඳිල. එකක්වත් වෙන් කරගන්න බැහැ. දහඩිය දානකම් ඇද්ද නමුත් එකක් ගලවගන්න බැහැ. බැරීම තැන, 'මේක අපි දීල දාමු' කියල නිගමනයකට ආව.

ඔන්න ඔය විදියට 'දීල දම්මක්' තමයි බුදුපියාණන් වහන්සේ දෙන විසඳුමක්. මේක 'අතහැරීමක්' - 'අතහැරිමයා' මේ සියලු උපධිත් අපි අතහරිමු කියන අදහසයි බුදුපියාණන් වහන්සේ දෙන්නෙ. මේවා එකකින් එකක් වෙන් කරගන්න බැහැ. ජාතියත් ජරාමරණයත් එකට බැඳිල තියෙන්නෙ. මේක ඇඳුන්තක්. ඒ නිසා ඒක දීල දම්මක් මෙනෙ කරන්නෙ. දෘෂ්ටිකෝණයක් ගැනීමෙනුයි අර විධියෙ ප්‍රශ්න පැන නගින්නෙ.

ලෝකයෙ යම්කිසි දෙයක් - අප සතුව තියෙන දෙයක් - උදුරා ගැනීම වැළැක්වීමට නොයෙකුත් ක්‍රම යොදාගන්න පුළුවන්. ගන්න බැරිතැනක භංගන්න පුළුවන්. එහෙම නැත්නම් ආරක්ෂා සංවිධාන යොදන්න පුළුවන්. එහෙම නැත්නම් ගන්න සුදානම් වන හොරා සතුරා සමග යම්කිසි ගිවිසුමකට එළඹෙන්න පුළුවන්. මේ හැම ක්‍රමයක්ම අසාර්ථක වෙන්න ඉඩ තියෙනව. නමුත් අසාර්ථක නොවන, ධම්මා වශයෙන්ම සාර්ථක වන, එකම ක්‍රමයක් තිබෙනව, උදුරා ගැනීම වැළැක්වීමට. උදුරා ගැනීම වළක්වන්න නම් කරන්න තියෙන්නෙ 'අත හැරීමයි' - 'දීල දම්මයි.' අතහැරියට පස්සෙ උදුරාගන්න දෙයක් නැහැ. ලොකු කඹ ඇදිල්ලක, එක් කෙනෙක් මුළු වෙර දාල අදින කොට එක පැත්තකින්, අල්ලගෙන ඉන්න

කෙනා අතහැරියොත් හදිසියෙන්, දිනුම කොහොම වෙතත් අනිත් තැනැත්තාට වෙන දේ - අකරතැබීමය - හිතාගන්න පුළුවන්.

සතිපට්ඨාන සූත්‍රයේ තිබෙන සමහර කොටස් නිතර ව්‍යවහාරයේ යෙදුනත්, ඒවායේ පුදුම අඤ්ඤාමේ ගැඹුරක් තියෙනව. දැන්, සතිපට්ඨාන සූත්‍රයේ හැම තැනකම වගේ දැක්වෙන ඒකාකාර පාඨයක් තියෙනව, එක් එක් පථය අවසානයේදී. ඔන්න අපි නිදසුනක් වශයෙන් ගනිමු, කායානුපස්සනාවේ තියෙනව: 'ඉති ජූෂ්ඨානං වා කායෙ කායානුපස්සී විහරති, බහිද්ධා වා කායෙ කායානුපස්සී විහරති, ජූෂ්ඨානං බහිද්ධා වා කායෙ කායානුපස්සී විහරති. සමුද්දස ධම්මානුපස්සී වා කායසම්මං විහරති. වයධම්මානුපස්සී වා කායසම්මං විහරති සමුද්දසවය ධම්මානුපස්සී වා කායසම්මං විහරති ජූෂ්ඨානං වා පනාසං සති පච්චුපට්ඨිතා භොති, යාවදෙව ඤාණාලංකාරා පනිසංගිච්ඡන්තා, ජනිතංගො ච විහරති භ ච කිංකරී ලොකෙ උපාදියති' කියල. මෙන්න මේ විධියේ පාඨයක්. මීට සමාන පාඨයක් සතිපට්ඨාන සූත්‍රය පුරාම දැක්වෙනව. කායානුපස්සනා, වේදනානුපස්සනා, විඤ්ඤානුපස්සනා, ධම්මානුපස්සනා මේ හැම එකකම.

මෙතනත් තියෙනව එක්තරා ඇඳුණු පද රාශියක්. දෙබිඩි පද වගේ ඒව. 'ඉති ජූෂ්ඨානං වා කායෙ කායානුපස්සී විහරති' - 'මෙසේ තමාගේ කයෙහි හෝ කය අනුව බලන්නෙක්ව වෙසෙයි. 'බහිද්ධා වා කායෙ කායානුපස්සී විහරති' - 'අනුන්ගේ කයෙහි හෝ කය අනුව බලන්නෙක්ව වෙසෙයි'. 'ජූෂ්ඨානං බහිද්ධා වා කායෙ කායානුපස්සී විහරති' - තමාගේ කයෙහිත් අනුන්ගේ කයෙහිත් යන මේ දෙකෙහිම එකවිටම කය අනුව බලන්නෙක්ව වෙසෙයි'. ඒ වගේම, 'සමුද්දස ධම්මානුපස්සී වා කායසම්මං විහරති' කය පිළිබඳව කයෙහි හට ගැනීම අනුව හෝ බලන්නෙක්ව වෙසෙයි. 'වයධම්මානුපස්සීවා කායසම්මං විහරති' - කයෙහි ව්‍යවච්ඡේද, ගෙවියාම අනුව හෝ බලන්නෙක්ව වෙසෙයි. ඊළඟට කියනව මේ දෙකම ඇඳල. 'සමුද්දසවයධම්මානුපස්සී වා කායසම්මං විහරති' - සමුද්දස-වය දෙකම අනුව හෝ බලන්නෙක්ව වෙසෙයි. 'ජූෂ්ඨානං වා පනාසං සති පච්චුපට්ඨිතා භොති යාවදෙව ඤාණාලංකාරා පනිසංගිච්ඡන්තා' - එ යෝගාවචරයාට, 'කයක් ඇත' යන අදහස පවා - ඒ සිහිය පවා - ඔහු තුළ තිබෙන්නේ හුදෙක් ඤාණයේ වැඩිම පිණිසත්, සතියෙහි මතුමත්තෙහි වැඩිම පිණිසත්ය.

'ජනිතංගො ච විහරති භ ච කිංකරී ලොකෙ උපාදියති' - අන්න එතනත් අනිසික කියන වචනය යෙදෙනව. ඒක විශේෂයි. අනිසිකව, අනිශ්‍රිතව, යමකට හේත්තු වෙන්නේ නැතිව, 'භව කිංකරී ලොකෙ උපාදියති' - 'ලෝකයේ කිසිවක් දඩ්ව අල්ලාගන්නේ නැත'. අල්ලාගැනීමටත් වඩා විශේෂත්වයක් මේ නිසසය කියන වචනෙ තියෙනව. හේත්තු වීම, ඇසුරු කිරීම කියන එකයි. සතිපට්ඨාන සූත්‍රයේ මේ පාඨයේ විශාල වටිනාකමක් තිබෙනව, විදුහිනාව පිළිබඳව. මෙතනත් කියැවෙනව 'ජූෂ්ඨානං' 'බහිද්ධා' - මෙතන මේ තමාගේ කයත් අනුන්ගේ කයත්, මේවා වෙන වෙනම විතරක් මනසිකාරයට යොමුකරන කොට, සමහරවිට කෙනෙකුට මේ 'ජූෂ්ඨානං' 'බහිද්ධා' කියන සංකල්ප දෙක දඩ්ව දෘෂ්ටි ග්‍රාහයෙන් ගැනීමට ඉඩ තියෙනව. ඇත්ත වශයෙන්ම මගෙයි කියල, එහෙම නැත්නම් 'තමාගේය' කියල එකක් තියෙනව. ඇත්ත වශයෙන්ම 'බහිද්ධා' 'අනුන්' - කියල දෙයක් තියෙනව. ඔය විදියට හිතෙනව. නමුත් ඊළඟ මනසිකාරයෙන් 'ජූෂ්ඨානං බහිද්ධා' කියල මේ දෙකම සමහන් කරල, ඇඳල, - අර ගොනුන් දෙන්න වගේ - මේ ඇඳල පෙන්නුම් කරන්නේ කුමක්ද? මේ දෙකම දෘෂ්ටි ග්‍රාහයෙන් ගතයුතු දේවල් නොවෙයි. මේව එකකට එකක් සම්බන්ධ දේවල්.

දැන් අපි ටිකකට කල්පනා කර බලමු. අජ්ඣන්තයේ ඇත සීමාව බහිද්ධාවේ මෑත සීමාවයි. බහිද්ධාවේ ඇත සීමාව අජ්ඣන්තයේ මෑත සීමාවයි. 'අජ්ඣන්ත' කියන එක නියම විදියට පරිවර්තනය කළොත් 'ඇතුළත' කියන අදහසයි. 'බහිද්ධා' කියන එක නියම විදියට පරිවර්තනය කළොත් 'පිටත'. මෙතන ඇතුළතත් පිටතත් පිළිබඳව ද්වයනිශ්‍රිත බවක් තියෙන්නේ. ඒ ප්‍රශ්නයයි මෙතන තියෙන්නේ. 'ජූෂ්ඨානං' කියල කියන කොට කෙනෙක් හිතන්න පුළුවන් මේක උපාදිනනක වශයෙන් ශරීරයට සම්බන්ධ දේවල් කියල. බොහොම දෙනෙකුට දැන් ඔය කෘත්‍රිම ශරීරාංග ඇතුළතට එකතුකර ගන්නාම ඒකත් ජූෂ්ඨානං වෙනව. අන්න ඒක නිසා තමයි මෙතන අජ්ඣන්තක කියන එකේ, ඊටත් වඩා - තමාගේ කියනවටත් වඩා - එක්තරා ගැඹුරකට යන අදහසක් තියෙන්නේ.

එතකොට, කොයි හැටි හෝ වේවා, **ඡන්දායන** ඇත සීමාව **බහිෂ්කාර** මැන සීමාවයි. 'තමාගේ' කියල යම්කිසි ප්‍රමාණයක් වෙන් කරල ගන්නව නම්, ඒ සීමාවේ එහා කොතේ තියෙන්නෙ - ඒ කඩුල්ල ලෙග තියෙන්නෙ- අන්න **'බහිෂ්කාර'**. ඊළඟට බහිෂ්කාරවේ ඇත සීමාව, බහිෂ්කාරවේ පැත්තෙන් බලන කොට ඒකෙ මෙහා පැත්තේ වැට, මායිම, මේ **'ඡන්දායන'** යයි. ඔය දෙක ඇදුණත්ක. ඔය දෙක එකකට එකක් සම්බන්ධයි. එතකොට මෙයින් පෙන්නුම් කෙරෙන්නෙ මේ දෙක එකිනෙකට විරුද්ධ දෙකක් නොවෙයි කියන එකයි. ඒක නිසා තමයි මේ දෙකම **'ඡන්දායනබහිෂ්කාර'** වශයෙන් සැලකීමේදී අර දෘෂ්ටිග්‍රාහය ඉවත් වෙන්නෙ. හේද සමහන් වන ස්වභාවයක් මෙතන තියෙනව, දෘෂ්ටිග්‍රාහය වළක්වන විධියෙ. ඒකෙන් තමයි අනිශ්චිතබව ඇතිවෙන්නෙ.

මේ **ඡන්දායනයත් බහිෂ්කාරවත්** කියන දෙක ඇත්ත වශයෙන්ම අසල්වාසීන්. ඇතුළතත් පිටතත් කියල කියන්නෙ අසල්වාසී සංකල්ප දෙකක්. ඒ වගේමයි අර 'සමුදය-වය' ගැන ප්‍රකාශ කරපු එකක්. **'සමුදයවයධර්මානුපයසී වා කායසම්ම ව්‍යුහි'**. ඒක කලින්ම අර කවචාන ගොතක සුත්‍රයෙනුත් තරමක් දුරට හෙළි උනා. දැන් ඒකට අපි නිදසුනක් ගත්තොත්-'**සමුදය'** '**උදය'** කියන වචනය එතන තියෙනව.'**ඡන්දායන'** කියන එකත් බොහෝවිට යෙදෙනව ඒකට විරුද්ධ වචනය හැටියට, '**උදයඡන්දායනී පඤ්ඤා'** ආදී වශයෙන්.

'**උදය'** - '**ඡන්දායන'** කියන වචන දෙක නිතර යෙදෙනව. මේක එදිනෙදා ජීවිතයෙන් ගත්තු වචන දෙකක් හැටියට සලකන්න පුළුවන්. '**උදය'** කියල කියන්නෙ හිරු උදාව '**ඡන්දායන'** කියල කියන්නෙ හිරු බැසීම. අපි ඒකම නිදසුනක් වශයෙන් ගත්තොත්, උදය කාලයේ ඇත සීමාව සවස් කාලයේ මැන සීමාවයි. සවස් කාලයේ ඇත සීමාව උදය කාලයේ මැන සීමාවයි. එතනත් පෙනෙනව අර විධියෙ අසල්වාසී බවක්. **උදය - ඡන්දායන**. '**සමුදය-වය'** කියන ඒ දෙකේ අසල්වාසී බව තේරුම් අරගෙන, ඒව එකිනෙකට ඉදහරවලියනාවෙන් බැඳුන දේවල් බව කල්පනා කරල, ඒ දෙකම එකට අල්ලල '**සමුදයවයධර්මානුපයසී වා කායසම්ම ව්‍යුහි'**. කයෙහි හට ගැනීමත් නිරුද්ධවීමත් යන මේ දෙකම විනිවිද දකිමින් - මේ

දෙකම එකට අල්ලල ගන්න කොට - ඒක විනිවිද දකින විධියෙ විදහිනාවක්.

ඒ විධියට බැලීමෙන් වෙන්වෙන්නෙ මොකක්ද? එහි ප්‍රතිඵලය, එහි අග්‍රඵලය, තමයි ඊළඟට කියැවෙන්නෙ: '**ඡන්දායන වා පනාසය සහි පඤ්ඤායනා භාගි යාවද්වේ ඤාණානුපයසී පනාසය ව්‍යුහි**'. අර 'කය' කියන එකවත් දැඩිව ගන්නෙ නෑ ඒ අවස්ථාවේ. '**ඡන්දායන වා පනාසය සහි පඤ්ඤායනා භාගි**' - ඔහු වෙත, ඒ යෝගාවචරයා වෙත, 'කයක් ඇත' කියන සිහිය පවා එළඹ සිටින්නෙ කුමකටද? හුදෙක් - '**යාවද්වේ**' කියන වචනය තියෙනව - 'හුදෙක් මතුමත්තෙහි ඤාණය වැඩිමත් සතිය පිහිටුවා ගැනීමත් සඳහා පමණයි, 'ඔහු කයක් ඇත' කියල කල්පනා කරන්නෙ. ඒ දර්ශනයේ අග්‍රඵලය තමයි ඊළඟට අවසාන වාක්‍යයෙන් දක්වෙන්න. '**ඡන්දායන ව ව්‍යුහි න ව කඤ්ඤා ඉඤ්ඤා උපාදයනි**' ඒ නිසාම ඔහු නිශ්‍රය වශයෙන් කිසිවක හේත්තු වෙන්නෙ නැහැ. කිසිවක් අල්ල ගන්නෙ නැහැ. කිසිවක් දැඩිව ඇසුරු කරන්නෙ නැහැ. '**න ව කඤ්ඤා ඉඤ්ඤා උපාදයනි**' - ලොව කිසිවක්ම අල්ලගන්නෙ නැහැ.

සතිපට්ඨාන සුත්‍රයේ කායානුපයසනාව පිළිබඳව පමණක් නොවෙයි, **චේදනානුපයසනාව, චිත්තානුපයසනාව, ධර්මානුපයසනාව** පිළිබඳවත් මේ විධියටම දක්වෙනව. ඒ එකක්වත් - එක සතිපට්ඨාන අරමුණක්වත් - දැඩිව ගන්නෙ නෑ. ඒවායේ හට ගැනීම, නැතිවීම ස්වභාවය බලනව. මෙයින් අපට පෙනෙන්නෙ මේ සතිපට්ඨාන සුත්‍රයේ කිබෙන්නෙ සංකල්ප සමූහයක්. මේ සංකල්ප සමූහයම සතියත් ඤාණයත් මතුමත්තෙහි වඩා ගැනීම සඳහා යොදාගන්න එක්තරා පලංචියක් පමණක් බවයි. ධර්මය පිළිබඳව බුදු පියාණන් වහන්සේ බොහෝවිට දක්වනව පහුරේ උපමාව. '**නිච්චානුපයසනා ගාභ්‍යානුපයසනා**' - එතරවීම සඳහායි, අල්ලා ගැනීම සඳහා නොවෙයි. ඒ වගේම දැන් මෙතනත් පෙන්නුම් කරන්නෙ මේව පලංචි ගොඩක් වගෙයි. මේ ඔක්කොම සංකල්ප පලංචි වලින් තමයි සතිය, ඤාණය ගොඩනගා ගන්නෙ. මෙන්න මේ ගැඹුරු දර්ශනය - සතිපට්ඨාන සුත්‍රයේ තියෙන මේ දර්ශනය - ගැන අවබෝධය නැති නිසාදෝ බොහෝවිට බෞද්ධ දර්ශන සම්ප්‍රදායවල මේ සංකල්ප දෘෂ්ටි

ග්‍රාහයෙන් ගන්න යොමුවුනා. ඒ දෘෂ්ටි ග්‍රාහයෙන් ගැනීම හරියට අර පලංචි දැඩිව අල්ලාගෙන එහි පදිංචි වීමට තැත්කිරීම වගෙයි.

'යා නානුයො පෑණ්ඩනනිකා පඨව්ඛානු යා න ඛානිභා පඨව් ඛානු පඨව්ඛානුභවෙයා' මෙන් මේ වාක්‍යයයි ඉතාමත්ම වැදගත් වෙන්නේ, ඇවැත්නි යම් මේ ආධ්‍යාත්මික පදවිධානුවක් වේද, යම් බාහිර පදවි ධාතුවක් වේද, මේ දෙකම හුදු පදවි ධාතුවමයි. මේ දෙකම එකයි කියන එකයි. 'පඨව් ඛානු නිව නියා' දෙකම එකයි. 'නං න නිනං ච' 'න නියො භවෙති' 'න චෙයො ජනා' හි නිවචෙනං යථානුතං සමච්ඡෙදාය දැඩ්ඛිං' අන්න එබඳු ඒ පදවිධානුව 'මෙය මගේ නොවෙයි' 'මෙය මම නොවෙමි' 'මෙය මගේ ආත්මය නොවෙයි' යනුවෙන් සමයක් ප්‍රඥාවෙන් මනා ප්‍රඥාවෙන්-දැකිය යුක්තේය. යථාභූත වශයෙන් ඇති තතු පරිදි දැකිය යුක්තේය. 'නිවචෙනං යථානුතං සමච්ඡෙදාය දියො පඨව්ඛානුයා නිතං විභාජෙති' 'මෙසේ යථාභූත වශයෙන් සමයක් ප්‍රඥාවෙන් දැකල පදවි ධාතුව පිළිබඳව කලකිරෙනව. නිබ්බිදාව ඇති කරගන්නව. 'පඨව් ඛානුයා නිතං විභාජෙති' පදවි ධාතුවෙන් සිත් මැත් කරගන්නවා.

දන් මෙතනදීත් අපට කියන්න පුළුවන් පදවි ධාතුව සිතේ ඇදිලා තියෙනවනම් ඒ සායම මකා හැරීම වගේ දෙයක් මෙතනින් කෙරෙන්නේ නිබ්බිදාව මගින්. එතකොට ඇතුළත පදවි ධාතුවක් බාහිරව ඇති පදවි ධාතුවක් එකක්ම හැටියට අරගැනීමෙන් - හුදු පදවි ධාතුව වශයෙන් සැලකීමෙන් - සිදුවන්නේ කුමක්ද? තණ්හා මාන දිට්ඨි වලට ඇති පදනම බිඳ වැටෙනව. තණ්හා වශයෙන් යමක් අයත් කරගන්න දේ වෙනම තියෙන්න ඕන, මා වෙනම සිටින්න ඕන. 'එතං මම' කියල කියන කොටම එතැනට ද්වයතාවක් උපනායාස වශයෙන් යටින් තියෙනවා 'එතං මම' කියල "මෙය මගේය" කියල - කියන කොට මා වෙනමයි මගේ දේ වෙනමයි. "නියො ජානං පෑණි" මෙය මම වෙමි, දන් කණ්ණාඨියකින් මුන බලන කොට මේ මමය කියල කියන කොට, එතැන අර කණ්ණාඨියෙ තියෙන පිළිබිඹුව එකක්,-තමා කියලා ගන්න එක වෙනමයි. ඔන්න ඔය විදියේ මහ පුදුම පටලැවිල්ලක් මෙතන තියෙන්නේ.

මේ හේද සමහන් කිරීමයි එතකොට යෝගාවචරයාට කරන්ට වෙලා තිබෙන කාශීය. මේ දෙක අතර තිබෙන මේ පරතරය අහක් කළාම ප්‍රශ්නයක් නැහැ. හිත උපේක්ෂාවේ. දන් ධාතූ මනසිකාරය උපේක්ෂාව වඩා ගැනීම සඳහා පාවිච්චි කරන බව අපි සාමාන්‍යයෙන් ප්‍රකාශ කරනව. නමුත් මේකෙ ඇතුළේ තිබෙන අදහස මොකක්ද කියන එක කල්පනා කරන්නේ නැහැ. මේ ශරීරයේ කෙස්, ලොම්, නිය, දත්, සම්, ආදී ඒ එක් එක් දේවල් වලට අප දුන්න විශේෂ වැදගත්කමක්, විශේෂ වටිනාකමක් තිබෙනව. ශරීරයේ බාහිරව පෙනෙන සමහර දේවල් වලට අපි විශේෂ ඇල්මක් දක්වනව. පිරිසිදුව තබාගන්න උත්සාහ කරනව. ඇතුළත තිබෙන දේවල් හංගගෙනම ඉන්න උත්සාහ කරනව. බඩවැල් ආදිය අතුණු බහන් ආදිය. එතකොට මේ ඔක්කොම නිර්විශේෂ වශයෙන් ගත්තහම පදවි. ඔක්කොම පදවි, කියල ගත්තහම එතැන තියෙන්නේ උපේක්ෂාවක්. අප හොඳ හැටියට, මනාප හැටියට සලකන දේවල් වලට ඇලීමකුත් නැහැ. අසුචි ආදී දේවල් පිළිබඳව පරිඝයක් අමනාපයකුත් නැහැ. ඔන්න ඔය විදියටයි එතකොට ධාතූමනසිකාරයේ නියම ගැඹුරු අර්ථය තිබෙන්නේ. මේ ධාතූ හතරට දාලා ගත්තහම උපේක්ෂාවටයි හිත යොමුවෙන්නේ.

එතකොට මෙතෙක් ප්‍රකාශ කළ අදහස් තව දුරටත් සිතේ තැන්පත් කර ගැනීමට අපි තවත් නිදර්ශනයක් ගනිමු. මේවා, මේ සියල්ලම, හකුලා දක්වන නිදර්ශනයක්. යාලුවන් දෙදෙනෙක් ලෑලි කැබැල්ලක සායම් දෙවර්ගයකින් මොකක්දෝ අදිනව. කිට්ටුවෙලා බැලුවොත් ජේන්නේ දාම්පෙතක් අදිනව. කොටු අදිනව. දෙන්න එක්ක හවුල්වෙලා දාම්පෙතක් ඇන්ද. ඊළඟට කිසි වටිනාකමක් නැති කැට කැබිලිනි එකතු කරගෙන ඒවයෙන් අර වගේ සායම් දෙපාටක් ගාලා සකස් කර ගන්නව ඉත්තන්ට. දන් එතකොට දාම් පෙතක් හරි, ඉත්තනුත් සුදානම්. දන් කොච්චර යාලුවන් උනත්, හවුල්වෙලා මේ වැඩේ කළත්, මේ දාම් පෙතෙන්, ඉත්තන්ගෙන් වැඩ ගන්න නම්, පිල් දෙකක් හැටියට බෙදෙන්න ඕන. අවසනාව. දන් ඉතින් දෙන්න අර ඉත්තන් බෙදාගත්ත. දන් ක්‍රීඩාව ආරම්භ කරනව. දෙපිලක් - අවසනාව - අපි නිතර සඳහන් කළ අවසනාව

මෙතෙක්දී මතුවෙනව. යම්කිසි දෙයක් ක්‍රියාත්මක වීමට දෙකක් අවශ්‍යවීම. ඒ එක්කම මේ දෙදෙනගේ සිත්වල ජය-පරාජය කියල තවත් අවශ්‍යතාවයක් සේයාවක් ඇති වෙනව. ජයයි පරාජයයි කියන බලාපොරොත්තුවක්. නමුත් දෙන්න තවම විනෝදයටයි, කාලය ගෙවා දැමීමටයි, නිකම් විනෝදයටයි, මේ දාම ක්‍රීඩාව කරගෙන යන්නේ. සෙල්ලමට නමුත් තරඟයක්. තරඟයක් නමුත් සෙල්ලමක්.

ඉතින් ඔය විදියට මේ දාම ක්‍රීඩාව කරගෙන යන අතරේ, මෙතෙක්ට එනව එක්තරා පරිත්‍යාගශීලී විනෝදකාමියෙක්. එයා කල්පනා කරනව මේ දාම ක්‍රීඩාව වඩාත් උදෙසාගිමක් කිරීමට නම්, මේකට තැග්ගක් දෙන්න පොරොන්දු වෙන්න ඕන කියල. මේ දාම ක්‍රීඩාවෙන් දිනන තැනැත්තාට දාහක් දෙන්න පොරොන්දු වෙනව. දන් එතකොට මෙතන සිට අර සාමාන්‍ය විනෝදයට කාලය ගෙවා දැමීමට කරන ක්‍රීඩාවක් නොවෙයි මෙතන. කොච්චර යාලුවන් උනත් දන් මෙතන තිබෙන්නේ -ලෝභය ඉදිරිපත් වුන නිසා - පොරයක්. රූපියල් දාහක් දිනාගැනීමේ පොරයක්, දන් ගෙනියන්නේ. දන් ඉතින් දාඩිය දමාගෙන මේ ඉත්තන් අදිනව. මේ ඉත්තන් දන් ඇත්තන් වෙලා අර නොවටනා ඉත්තන් දන් දහසක් වටිනා ඇත්තන් කරගෙනයි අදින්නේ.

මෙහෙම ඇදගෙන යන අතරේ, තවත් මෙතෙක්ට එනව එක්තරා විකෘති මානසික තත්ත්වයක් ඇති දාමරික පුද්ගලයෙක්. යම්කිසි අනියම් හේතුවක් නිසා මේ තැනැත්තා මාරක ආයුධයක් පෙන්වල මේ තරඟයට අලුත් නීතියක් එකතු කරනව. මේ තරඟ කරුවනුත්, බලාගෙන සිටින අයත් තමාගේ යටතට අරගෙන අලුත් නීතියක් එකතු කරනව. දිනන එක්කෙනාට දහසක් ලැබෙනව. හැබැයි පරදින එක්කෙනා මෙතනම මරනව. දන් එතකොට මේ සෙල්ලම කොහොමද? දැන් සෙල්ලම 'ලෙල්ලමක්' වෙලා. දන් මිතුරන් දෙදෙනාට එකිනෙකා පේන්නෙ හතුරන් හැටියට. දන් මේක ක්‍රීඩාවක් නොවෙයි. දන් දමන්නෙ හීන් දාඩිය. දන් අර මරණයෙන් ගැලවීමට කරන, එහෙම නැතිනම් මර උගුලෙන් ගැලවීමට කරන, ප්‍රයත්නයක් හැටියටයි ක්‍රීඩාව යන්නේ.

මේ ක්‍රීඩාව ඉවර වුන හැටි අපි දන්නෙ නැහැ කොහොමද කියල. නමුත් මෙතනින් අපට ගන්න පුළුවනි, අර නොවටිනා ඉත්තන්ට සංඥාවක් වැටුන - පාට කිරීමෙන්. ඒවා ඊළඟට දෙපිලක් උනා. ඊළඟට ඒ ඉත්තන්ට පණ ඇවිල්ල වගේ 'ඇත්තන්' උනා. මේ සියල්ලම සිද්ධ උනේ අර තණඟා මාන දිට්ටි මඤ්ඤා නිසා. අර පපඤ්ච ආදී වගයෙන් අප සඳහන් කළේ, තණඟා මාන දිට්ටි වගයෙන් අර දෙදෙනාගේ සන්තානයේ ඇතිවුන සිතිවිලි නිසා. ඒක කොයිතරම් ඉහචභා ගියා ද කියනොත්, විශේෂයෙන්ම අර මරණය පිළිබඳ තර්ජනය පැමිණි අවස්ථාවේ ඉඳලම මේ දෙදෙනට, මේ යාලුවන් දෙදෙනට, දාම පෙනම ලෝකයක් උනා. මුළු මහත් අවධානයම අර දාම පෙනේ තියෙන්නේ. ජීවිතයත් මරණයත් අතර සටනක්. එතකොට මේ එක පැත්තක්. මේ තමයි ලෝකය. කවදාවත් ඉවර වෙන්නෙ නැති දාම ක්‍රීඩාවක්. අපි අතින් පැත්ත අරගෙන බලමු.

දන් රහතන් වහන්සේට මේ මුළු ලෝකයම දාම පෙනක්. අර අධිමුක්ත ස්වාමීන් වහන්සේ කැලයක් මැදින් වඩිනකොට හොර මුලකට අහුවෙලා, ඒ හොර දෙටුව තමන් වහන්සේ මරණයට පත් කරන්න සුදානම් වෙනකොට වදාළ ගාථාව කොයි තරම් වටින ගාථාවක්ද?

“තිණකට්ඨ සමං ලොකං - යදා පඤ්ඤාය පසසති,
මමනතං සො අසංවිඤං - නතථී මෙ ති න සොචති”

'නුඹට ඕන නම් මාව මරන්න, මෙන්න මේකයි තත්ත්වය. යම් අවස්ථාවක මේ මුළු ලෝකයම, මේ මුළු මහත් පඤ්චස්කන්ධ ලෝකයම, ඇතුළතත් පිටතත් සියල්ලම තණකොළ ලී කැබලි වගේ ප්‍රඥාවෙන් දකීද, මමන්වයක් නොලබන්නේ, මට කිසිවක් නැතැයි සෝක නොකරයි,' මේකටම උපකාර වන තව කොතෙකුත් ගාථා අපට බුද්ධ දේශනාව ආශ්‍රයෙන් වඩා අර්ථවත් අන්දමින් තේරුම් ගන්න පුළුවනි. ධම්මපදයේ එහෙමත් කියවෙන්නේ,

“ජයං වෙරං පසචති - දුක්ඛං සෙති පරාජිනො,
උපසන්නො සුඛං සෙති - හිත්වා ජය පරාජයං”⁶

සාමාන්‍යයෙන් මේක අපි තේරුම් ගන්නේ "ජය ගැනීම කියන අදහස නිසා කෙනෙකුට වෙරය ඇතිවෙනව." මේ දාමි ක්‍රීඩාව පිළිබඳව වගේ "පරාජිත පුද්ගලය දුක සේ හොච්චව. භාන්සිවෙලා ඉන්නව. උපශාන්ත වූ රහතන් වහන්සේ සැප සේ නිදනව. ජය පරාජය දෙකම අතහැරල". ඕන නම් ජය විතරක් අනාර්ථන පුළුවන්නේ? මොකද මේ ජය පරාජය දෙකම අතහැරියයි කියල කියන්නේ? ඒ දෙක ඇඳුන්තක්. ඒ දෙක එකටයි යන්නේ. මේ දෙක එකටම යන බව - මේ ද්වයතාව පිළිබඳ අදහස - ඉතාම වටිනා දෙයක්. මේක මේ ධර්මයේ සාරය එහෙම පිටින්ම හකුළුවා දක්වන කාරණයක්. මේක පටන් ගත්තේ විඤ්ඤාණයත් නාම රූපයත් කියන දිය සුළියෙන්.

මේ දියසුළිය හැදුනට පස්සේ තමයි, අර විදියට තණහා උපාදානාදි වශයෙන්, ලෝකයේ තිබෙන තාක් - අවට තිබෙන තාක් - දේවල් ඇද ගැනීම ආදී ක්‍රියාවලියක් හටගන්නේ. නමුත් මේකේ නිරෝධයකුත් තියෙනව. මේක නවත්වන්නක් පුළුවන් දෙයක්. මක්නිසාද? මේක හේතු ප්‍රත්‍යයන්ගෙන් ඇති උන දෙයක් නිසා. දෙකක් මුල්වෙලා ඇති උන ක්‍රියාවලියක් නිසා; එතැන වසව්‍යතන සභාවයක් නැතිනිසා. ඔන්න ඕක තමයි අපි මුලදි සඳහන් කළේ, "ඡුඛිඛං සංඛතං ඡුඛිඛං සමුඡ්ඡතං" කියල. ඒ පද වලින් අපට තේරෙනව ජාති ජරා මරණ ආදී අංග දොළහම, අවිජ්ජා දක්වාම, මේ හැම එකක්ම පටිච්චසමුප්පන්න ධර්ම. ඒ කියන්නේ, මේව හේතු ප්‍රත්‍යයන්ගෙන් ඇතිවූන දේවල්; නිත්‍ය දේවල් නොවෙයි.

- 'ඡුඛිඛං' මේව නිකං සකස්කරගත්තු දේවල්
- 'සංඛතං' මේ 'සංඛතං' කියන එක නොයෙකුත් ආකාරයෙන් විග්‍රහ කරනව. කෙටිම අදහස, සකස් කරගත්තු, වාත්තු කරගත්තු, දේවල්. චේතනා වශයෙන් හිතාගත්තු දේවල්.
- 'ඡුඛිඛං සමුඡ්ඡතං' හේතු ප්‍රත්‍යයෙන් ඇතිඋනා.
- 'ඛයධර්මං' ඒක නිසාම ඒව ක්‍ෂය වෙන්නක් පුළුවන්!

'වයධර්මං' ගෙවියන්නක් පුළුවන්. මරණයේ මරණපාටක් මැකිල යන්න පුළුවන්.

'චිත්තධර්මං' මේව මැකිල යන්න පුළුවන්. ජරාවේ-ජරා පාට මැකිල යන්නක් පුළුවන්.

අවිද්‍යාවක්, සංස්කාරත් අතර ඇති සම්බන්ධතාව ඉතාමත් හොඳින් පැහැදිලි වෙන එක්තරා වටිනා ධර්ම කොට්ඨාශයක් තියෙනව - 'අංගුත්තර නිකායේ', චතුකක නිපාතයේ-සඤ්චතනිය වගගයේ-සංවේතනා සූත්‍රයේ.

ඒ සූත්‍රයේ සඳහන් වෙන හැටියට, යම්කිසි දේකට ක්‍රියාකාරීත්වයක් ලෝකයේ ආරෝපණය කරන්නේ, ඒ දෙය ඒකකයක් හැටියට සැලකීමෙන්. ඒක 'සන සංඥාවෙන්' ඒකකයක් හැටියට සැලකීමෙන්. අනික් අතට බලනකොට, යම්කිසි ක්‍රියාකාරීත්වයක සේයාවක් පෙනෙන තැනකට; යම්කිසි ඒකත්වයක්, එහෙම නැත්නම් කතීඤ්ඤත්වයක් ආරෝපණය කරන සිරිතකුත් ලෝකයේ තියෙනව. අපි අර දියසුළි උපමාව ගැන කියන කොටත් කිව්වේ දියසුළිය ඇතින් ඉඳන් බලනකොට එකම මධ්‍යස්ථානයක් වගේ. ආයතනයක් වගේ. ඒ වගේ යම්කිසි ක්‍රියාකාරීත්වයක සේයාවක් පෙනෙන යම්කිසි තැනකට 'ඒකකයක්' කියල කියනව. එතකොට අවිද්‍යාවයි උපකාර වන්නේ මේ සංස්කාර හටගැනීමට. අවිද්‍යාවේ මූලික ප්‍රසාදනයක් - මූලිකම කාරණයක් තමයි, 'මධ්‍යස්ථානයක්' වශයෙන් 'ඒකකයක්' තියෙන්න ඕන කියන එක. මේ කාය සංස්කාර, වචී සංස්කාර, මනෝසංස්කාර කියන ඒව ඇතිවීමට හේතුව හැටියට දක්වන්නේත්, බුදුපියාණන් වහන්සේ සංවේතනිය සූත්‍රයේ පැහැදිලි කල අවිද්‍යාවමයි. මේ සූත්‍රය තරමක් දිගයි. නමුත් අපි කොටස් තුනකට කඩල අර්ථය තේරුම් ගන්න පහසු හැටියට විග්‍රහ කරන්නයි බලාපොරොත්තු වෙන්නේ.

1. කායෙ වා හිකඛවෙ සති කාය සඤ්චතනා හෙතු උප්පජ්ජති අජ්ඣත්තං සුබදුකඛං
2. වාචාය වා හිකඛවෙ සති වචී සඤ්චතනා හෙතු උප්පජ්ජති අජ්ඣත්තං සුබදුකඛං

3. මනෙ වා හිකබ්වෙ සති මනො සංකෙච්චනා හෙතු උප්පජ්ජති අජ්ඣාතනං සුබ්බකං අවිජ්ජාපච්චයාව

මේ පළමුවැනි කොටස අරගෙන මේකෙ අර්ථය බලමු. 'කායෙ වා නිකබ්වෙ සති කාය සංකෙච්චනා හෙතු' 'මහණෙනි, කයක් ඇතිකල්හි; 'කායසංකෙච්චනා හෙතු' කියන්නේ; කයක් අරමුණු කරගත් චේතනාවන් නිසා, කයඅරමුණු කරගත් සිතිවිලි නිසා, 'උප්පජ්ජති අජ්ඣාතනං සුබ්බකං': කෙනෙකුට ආධ්‍යාත්මික වශයෙන්, ඒ කියන්නේ ඇතුළතින්, වෛතසික වශයෙන් සැපදුක් හටගනී. කය කියල දෙයක් තියෙනව කියල හිතාගත්තාම, ඒ කය අරමුණු කරගත්තු සිතිවිලි නිසා කෙනෙකුට සැපදුක් ඇතිවෙනව. මේ කය කියන්නේ මහා වැඩ ගොඩක්. මහා කමාන්ත ශාලාවක් වගේ දෙයක්. නමුත් අවිද්‍යාව නිසා යම්කිසි කෙනෙකුට හිතෙනවනම් මේක 'එකක්' කියල; ඒකකයක් හැටියට, අන්ත එකකොට කායසංකෙච්චනා වලට ඉඩතියෙනව. ඒ කය අරමුණු කරගෙන සිතිවිලි ඇතිකර ගන්න පුළුවන්. එහෙම ඇතිකර ගෙන කෙනෙක් සැපදුක් විදිනව. ඒකයි මෙතනින් කියැවෙන්නේ.

ඒ විදියටම 'වාචාය වා නිකබ්වෙ සති වචී සංකෙච්චනා හෙතු' වචනය - භාෂාව - ඒ වගේම අකුරු පද රාශියකින් හැදුන දෙයක්. නමුත් වචනය හෝ ඇතෙයි කියල ඒකකයක් හැටියට ගත්තු කල්හි 'වචී සංකෙච්චනා හෙතු' ඒ වචනය පිළිබඳ චේතනා හේතු කරගෙන ඇතුළතින් සැපදුක් හට ගනී.

ඒ වගේම මනස. මනස කියන්නේ අමුතු දෙයක් නොවෙයි, වෙන ආගම්වල තිබුනට ආත්මයක් හැටියට - අර විදියේම සිතුවිලි රාශියක් වගේ. නමුත් මෙතන 'මනෙවා සති' 'කෙනෙක් හිතනව මනස කියල දෙයක් තියෙනව කියල. එහෙම හිතාගත්තු නිසාම, මනස අරමුණු කරගෙන අර සැපදුක් ආදිය ආධ්‍යාත්මික වශයෙන් ඇතුළතින් විදිනව' කියන එකයි කියන්නේ. ඒ ජේදය අවසාන වන පදය විශේෂයෙන්ම වැදගත් වෙනව. 'අවිජ්ජාපච්චයාව' - මේ හැම එකක්ම වෙන්නේ - අවිද්‍යාව ප්‍රත්‍යය කරගෙනයි. ඊළඟට අපි දෙවෙනි කොටස ගනිමු.

'සාමං වා නං නිකබ්වෙ කායසංඛාභං අභිසංඛරොති යං පච්චිගායසු නං උප්පජ්ජති අජ්ඣාතනං සුබ්බකං පථෙ වායසු නං නිකබ්වෙ කාය සංඛාභං අභිසංඛරොති යං පච්චිගායසු නං උප්පජ්ජති අජ්ඣාතනං සුබ්බකං. සඤ්ජානො වා නං නිකබ්වෙ කාය සංඛාභං අභිසංඛරොති, යං පච්චිගායසු නං උප්පජ්ජති අජ්ඣාතනං සුබ්බකං. අසඤ්ජානො වා නං නිකබ්වෙ කායසංඛාභං අභිසංඛරොති, යං පච්චිගායසු නං උප්පජ්ජති අජ්ඣාතනං සුබ්බකං'.

ඔය ටිකේ අදහස - 'මහණෙනි, තෙමේම හෝ කාය සංස්කාරයන් ඇති කරගන්නව - සකස් කරගන්නව - 'සඤ්ජානො වා නං නිකබ්වෙ කාය සංඛාභං අභිසංඛරොති' - එය ප්‍රත්‍යය කොටගෙනම ඔහු ආධ්‍යාත්මික වශයෙන් සැපදුක් විදිනව, ඒ කියන්නේ යමක් හේතු කරගෙන ඇතුළතින් සැපදුක් විඤ්ජන කිරීමද? එබඳු වූ කායසංස්කාරයන් තෙමේම හෝ නිපදවා ගනී. ඒ වගේම 'පථෙ වා අයසු' - අනුනුත්, ඒ වගේම කායසංස්කාරයන් නිපදවා දෙනව ඔහුට සැපදුක් වලට හේතුවෙන. ඊළඟ වාක්‍යයෙන් කියැවෙන්නේ 'සඤ්ජානො වා නං නිකබ්වෙ කාය සංඛාභං අභිසංඛරොති' - එය දැනුවත්වම කෙරෙනව - 'අසඤ්ජානො වා' - නොදැනුවත් වත් කෙරෙනව. අර්ථසාරය වශයෙන් ගත්තොත්, මේ දෙවෙනි ජේදයෙන් කියැවෙන්නේ අර කාය සංස්කාරයන් තමන්ටත් ඇතිකරගන්න පුළුවන්. ඒ වගේම අනුනුත් ඇතිකර දෙනව. ඊළඟට මේවා දැනුවත් වත් වෙන්න පුළුවන්, නොදැනුවත් වත් වෙන්න පුළුවන්. එකකොට මේ කාය සංස්කාරයන් ගැන කිව්ව වගේම - අමුතුවෙන් පාළියෙන් නොකිව්වත් - වචීසංස්කාර පිළිබඳවත් ඒ විදියටම කියනව දෙයාකාරයකට - තමනුත් අනුනුත් වශයෙන්. ඊළඟට දැනුවත්ව, නොදැනුවත්ව - වශයෙන්. වචී සංස්කාර ගැනත් කියනව. මනෝ සංස්කාර ගැනත් කියනව.

අවසාන කොටස ඉතාමත්ම වැදගත් වෙනව. බුදුපියාණන් වහන්සේ ඊළඟට ප්‍රකාශ කරන්නේ 'ඉච්චෙසු නිකබ්වෙ ධම්මෙසු අච්ච්චා අනුපතිනා. අච්ච්චායනෙච්ච අයෙසු විභාග හිථොධා යො කායො න භාගි යඤ්චිගායසු නං උප්පජ්ජති- අජ්ඣාතනං සුබ්බකං, යා වාචා න භාගි යඤ්චිගායසු නං උප්පජ්ජති- අජ්ඣාතනං සුබ්බකං, යො චනො න භාගි

සමාජවාදීන්ගේ නව උපදේශන - අර්බුදාත්මක, බොහෝමයක් නව භෞතික, විවිධ නව භෞතික, ආගමික නව භෞතික, අධිකාරීන්ගේ නව භෞතික, සමාජවාදීන්ගේ නව උපදේශන අර්බුදාත්මක -

එකකොට මේකෙ අර්ථය 'ඉමෙසු නිකමටෙ ධර්මසු අවිජ්ජා අනුපතිනා' - 'මහණෙනි, මේ කලින් කියාපු අවස්ථාවල, 'මේ ධර්මයන්හි' අර කලින් කියාපු අවස්ථා කීපයේදීම 'අවිජ්ජා අනුපතිනා' අවිච්චි ලුහුබදින ලදී. ඒකෙ අර්ථය, අවිද්‍යාවට ඇදිලයි මේ හැම එකක්ම එන්නෙ, අවිද්‍යාවට ඇදුනු අවස්ථා ගොඩක් අපි අර කලින් සඳහන් කළේ කියන එකයි එතන කියුවෙන්නෙ. එම නිසා 'අවිජ්ජාසංචාර පදානං විභාග නිභොධා' - නමුත් අවිද්‍යාවගේම නිවැරදි, විභාගයෙන්, නිභොධයෙන් මොකක්ද සිදුවෙන්නෙ, - 'සො කායො න භෞති සමාජවාදීන්ගේ නව උපදේශන අර්බුදාත්මක' - යමක් හේතු කොටගෙන ඇතුළතින් සැපයුණ වින්දනය කරයිද? එබඳු වූ ඒ කය ඔහුට නොවන්නේය. ඒ වගේම - 'සා විචා න භෞති සමාජවාදීන්ගේ නව උපදේශන අර්බුදාත්මක' - 'යමක් හේතු කොට ගෙන ඇතුළතින් සැපයුණ ඇතිවන්නේද? එබඳු වූ වචනය ඔහුට නොවන්නේය' 'සො මනො න භෞති' 'යමක් හේතු කොට ගෙන ඇතුළතින් සැපයුණ ඇතිවන්නේද? එබඳු වූ මනසද ඔහුට නොවන්නේය'

ඊළඟට ප්‍රකාශ වෙනව, බොහෝමයක් නව භෞතික, විවිධ නව භෞතික, ආගමික නව භෞතික, අධිකාරීන්ගේ නව භෞතික, සමාජවාදීන්ගේ නව උපදේශන අර්බුදාත්මක - 'වෛතසික වශයෙන් ඇතුළතින් සැපයුණ ඉපදීමට හේතු වූ කෙත, ඉඩම, ආයතනය, කාරණය, අහෝසි වෙනව. නැතෙයි කියන එකයි කියන්නෙ.

මෙන්න මෙයින් අපට පෙනෙනව, 'කයක් ඇතෙයි' කියල ගත්තහම කය අරමුණු කරගෙන කායසංස්කාර ගොඩනැගෙනව. තවදුරටත් පැහැදිලි කරනව නම්, 'කයක් ඇතැයි ගත් කල්හි, එහෙම නැත්නම් කය ඇත්ත වශයෙන්ම ඒකකයක් හැටියට සලකන තාක්, කය අරමුණු කරගත් සිතිවිලි නිසා ඇතුළතින් සැපයුණ විදිනව. ඒ වගේම වචනය පිළිබඳවත්, මනස පිළිබඳවත්. අවධාරණයෙන්

කියුවෙනව මේ හැම එකක්ම අවිද්‍යාව නිසයි සිදුවන්නෙ කියල. මේවාට ඒකක තත්ත්වයක් දෙන්නේ-'සනසංඥාවෙන්' - අවිද්‍යාවයි.

ඊළඟට කියන්නෙ, අර දෙවෙනි ඡේදය ගැන කල්පනාකරල බලනවනම්, එතන කියුවෙන්නෙ අමුත්තක් නොවෙයි. ඒක තමාගෙනුත් කෙරෙන්න පුළුවන්, - අනුන්ගෙනුත් කෙරෙන්න පුළුවන්- කියන එකයි. ඒ කාය සංස්කාර ආදිය ඒ විදියට ඇතිවීම තමාගෙනුත් කෙරෙන්න පුළුවන්, අනුන්ගෙනුත් කෙරෙන්න පුළුවන්, දැනුවත් වත් කෙරෙන්න පුළුවන්, නොදැනුවත් වත් කෙරෙන්න පුළුවන්. ඊළඟට අවසාන වශයෙන් කියන්නේ මේ හැම එකක්ම අවිද්‍යාව සම්බන්ධයි. ඒක නිසා අවිද්‍යාව නිරුද්ධ උනේ යම් අවස්ථාවකද සම්පූර්ණයෙන්ම, ඒ අවස්ථාවේදී බාහිරව බැලුවාම මේ පුද්ගලයට කයක් තියෙනව: නමුත් හිතට වැටහෙන්නෙ නැහැ කයක්. බාහිර වශයෙන් වචන පාවිච්චි කරන්න පුළුවන්, කථාකරන්න පුළුවන්, නමුත් වචනය සැබෑදෙයක් හැටියට ඒ පුද්ගලයා පිළිගන්නෙ නැහැ. වචනය කියන්නෙ භාෂාවාවහාරය. ඊළඟට මනස. මනස කියන එක සාමාන්‍යයෙන් පාවිච්චි කරනව වගේ ජේනව. මනසට ගැනෙන අරමුණු ආදිය එනව. නමුත් මනස ඒකකයක් හැටියට ගන්නෙ නැහැ. අන්න ඒක නිසා ඇතුළතින් සැපයුණ හට ගන්නෙ නැහැ. අවිද්‍යා නිරෝධයෙන්, සංස්කාර නිරෝධයත් ඒ නිසාම සියලුම සැපයුණ නිරුද්ධ වීම - කියන මේක නිවන් තත්ත්වයයි.

මේ අදහස වඩාත් පැහැදිලිව දැක්වෙන, ප්‍රශ්නෝත්තර වශයෙන් යොදන ගාථා දෙකක් සංයුත් සහිය සඳහන් වෙනව, ඉතාමත්ම හොඳ ගැඹුරු අර්ථයක් පෙන්වුම් කරන ආකාරයෙන්. එක්තරා දේවතාවෙක් බුදුපියාණන් වහන්සේගෙන් ප්‍රශ්නයක් විමසනවා:

"කුතො සරා නිවහනනති - කප්ඵ වට්ඨං න වට්ඨති
කප්ඵ නාමඤ්ච රූපඤ්ච - අසෙසං උපරුජ්ඣති"

'කුතො සරා නිවහනනති' - 'කොතැනින් දියවැල් නවතින්නේ?' 'කප්ඵ වට්ඨං න වට්ඨති' 'කොතැනක දිය සුළිය නොකරකැවෙයි ද?' 'කප්ඵ නාමඤ්ච රූපඤ්ච' - 'කොතැනක නාමයත් රූපයත් සම්පූර්ණයෙන් ම නිරුද්ධ වෙද?'

බුදුපියාණන්වහන්සේ මේකට පිළිතුරු දෙන ගාථාව මේ විදියටයි යන්නේ:

'යථ ආපො ච පඨවි - තෙජො වායො න ගාධනි
අතො සරා නිවත්තනනි - එථ වට්ඨං න වට්ඨනි
එථ නාමඤ්ච රූපඤ්ච - අසෙසං උපරුජ්ඣති'²⁴

'යථ ආපො ච පඨවි' - තෙජො වායො න ගාධනි' බුදුපියාණන් වහන්සේගේ පිළිතුරේ මුල් පද දෙකයි ඒ. යම් තැනක පඨවි, ආපො, තෙජො, වායො - යන සතර මහාභූතයෝ

- i 'න ගාධනි' - ප්‍රතිෂ්ඨාවක් නොලබන්නේද?
- ii 'අතො සරා නිවත්තනනි' - අන්න එතැනින් තමයි දියවැල් හැරෙන්නේ.
- iii 'එථ වට්ඨං න වට්ඨනි' - අන්න එතැන තමයි දිය සුළිය නොකරකැවෙන්නේ.
- iv 'එථ නාමඤ්ච රූපඤ්ච අසෙසං උපරුජ්ඣති' - එතනයි නාමයත් රූපයත් නිරවශේෂයෙන් නිරුද්ධ වෙන්නේ.

නිරෝධ තත්ත්වයයි මේ කියන්නේ. ඒ නිරෝධ තත්ත්වයේ ලක්ෂණය කුමක්ද? 'යථ ආපො ච පඨවි තෙජො වායො න ගාධනි'. ඒ රහත් විඤ්ඤාණයෙහි, රහත් සිතෙහි, පඨවි, ආපො, තෙජො, වායො කියන සතර මහා භූතයින් හොල්මන් කරන්නේ නැහැ. ඒවා ප්‍රතිෂ්ඨාවක් ලබන්නේ නැහැ. යම් අවස්ථාවක සතර මහා භූතයින් පිළිබඳ සම්පූර්ණ විරාගය ඇතිවුනා නම්, 'අතො'-අන්න එතැනින් අර දියවැල් ගලන්නේ නැහැ. 'එථ වට්ඨං න වට්ඨං න වට්ඨනි' දියසුළිය කරකැවෙන්නේ නැහැ. 'එථ නාමඤ්ච රූපඤ්ච අසෙසං උපරුජ්ඣති' නාමයත් රූපයත් සම්පූර්ණයෙන්ම එතන නිරුද්ධ වෙනව.

නාමරූප කියන එකේ 'රූප' ගැන කල්පනා කරල බලන කොට, මේ රූපධර්මයන් විග්‍රහ කරන අවස්ථාවේදී, 'වත්තාර්ථ වහාභූතානි

වත්තාර්ථ වහාභූතානං උපාදාය භ්‍යංගං' කියල දැක්වුවේ මක්නිසාද? මේ රූපයට යටින් තියෙන, මීට හේතුව වුණු අර සතර මහාභූතයින් පිළිබඳව සැලකිල්ල යොමු කිරීම තමයි බුද්ධ ධර්මයේ තියෙන විශේෂත්වය. එතෙක්, බුදුපියාණන් වහන්සේ පහළවෙන තෙක්, ලෝකයා හිතුව මේ රූපය ජය ගන්න නම් අපි අරූපය බදාගන්න ඕන කියල. නමුත් අරූපයේ තිබෙනව රූපය ඉතාමත් සියුම් අන්දමින්. දැන් ඔන්න අපි හිතමු කෙනෙක් රූපයේ යම්කිසි දෙයක් දැකල 'යකෙක්' කියල බයවෙල දුවනව. ඒ පුද්ගලයා දුවන්නේ යකාගෙන් බේරෙන්න. නමුත් යකත් අරගෙනයි දුවන්නේ. හිතේ යකා ඉන්නව. අන්න ඒ වගේ, මේ ලෝකයා එතෙක්, බුදුපියාණන් වහන්සේ පහළවෙනතාක්, මේ රූප ධර්මයෙන් මිදීම සඳහා අරූපය අල්ල ගන්න. ඒක නිසා අර අරූප ලෝකයේ කෙළවරට ගියත්, සංඝකාර බැමීමෙන් බැඳිලයි යන්නේ. ඒ සංඝකාර බලය සංසිදුනු හැටියේ ආයින් රූපයටම කරකැවිල එනව. ඊටත් වඩා හොඳ ලස්සන ගාථාවක් උදාන පාළියේ සඳහන් වෙනව.

'අවෙෂජ්ජ වට්ඨං බ්‍යගා නිරාසං - විසුක්ඛා සරිතා න සන්තී
ජ්නනං වට්ඨං න වට්ඨනි - එසෙවනොතා දුක්ඛසස'²⁵

රහතන් වහන්සේ කෙනෙක් කරපු දේ මොකක්ද?

1. 'අවෙෂජ්ජ වට්ඨං' - දිය සුළිය කපා දැමීම. 'දිය සුළිය සිඳ දැමිය.'
2. 'බ්‍යගා නිරාසං' - 'ආශා රහිත තත්ත්වයට පැමිණියේය.'
3. 'විසුක්ඛා සරිතා න සන්තී' - 'වියලී ගිය දියවැල නොගලයි'
4. 'ජ්නනං වට්ඨං න වට්ඨනි' - 'සිඳින ලද දිය සුළිය තවදුරටත් කරකැවෙන්නේ නැත.'
5. 'එසෙවනොතා දුක්ඛසස' - 'මෙයමයි දුකේ කෙළවර'

එතකොට මෙතන කියන්නේ රහතන් වහන්සේලා පිළිබඳව. අන්න අර දියසුළිය සිඳ දැමීම තමයි අර්භත්වය ඒ නිරෝධයයි. සමුදය පක්ෂයෙන් බලන කොට අර දියවැල උත්සාහ කරනව

ඉදිරියට යන්න. ඒ උත්සාහය අතහැරියම, ඉබේම අනිකුත් දේවල් ඔක්කොම සිදුවෙනවා.

රහතන් වහන්සේලා ගැන කෙටියෙන්මත් ප්‍රකාශ කරල තියෙනවා, 'වචන භාෂණ චරිත පද්ධතිය' කියලා. 'රහතන් වහන්සේලා පිළිබඳව, 'රහතන් වහන්සේලාට, අතදික්කරල පෙන්නුම් කරන්න, දියසුළියක් නැත.' මේක තමයි ධර්මයේ ගැඹුරුම තැන. ඒ කියන්නේ දිය සුළියටත් වඩා ගැඹුරු තත්ත්වයක්, එතන තියෙන්නේ. දිය සුළිය නම් අපට පෙන්නුම් කරන්න පුළුවන්-එතන යම්කිසි ක්‍රියාකාරීත්වයක් තියෙන නිසා. නමුත් රහතන් වහන්සේලා පිළිබඳව අපට තේරුම් ගන්න බැරි තත්ත්වයක් තියෙන්නේ. ඒක නිසා තමයි ඔය නොයෙකුත් ප්‍රශ්න පැන නැගිල තියෙන්නේ, ඒ අය පිළිබඳව. ඒ උත්තමයන් පිළිබඳව දිය සුළියක් නැහැ පෙන්නුම් කරන්න. දිය සුළියක් තියෙනවා නම් අපට 'අරය' 'මෙයා' කියලා පෙන්නන්න පුළුවන්. එහෙම තත්ත්වයක් නැහැ තථාගතයන් වහන්සේලා රහතන් වහන්සේලා පිළිබඳව.

කෙනෙක් ඇහුවොත් අර දිය සුළිය කොහේද ගියේ කියලා, අපට මොකක්ද දෙන්න වෙන පිළිතුර? හරියට අර ගින්න කොහේද ගියේ කියලා අහපු ප්‍රශ්නට පිළිතුරු දෙන්න අමාරු වගේ තත්ත්වයක් එතන තියෙන්නේ. මක් නිසාද? අපි දියසුළිය කියලා කිව්වේ අර දියවැලට. මහ ජලකද පීරාගෙන ඉදිරියට ඇදිල ගිය දියවැලේ තිබෙන්නේත්, අවට තිබෙනවා වගේ, ජලයමයි. එතකොට මේ දෙක එකතුවෙනවා කියලා කියන්නත් බැහැ. මේක වෙන කොහේවත් හැගුණාය කියලා කියන්නත් බැහැ. අමුතු විධියේ තත්ත්වයක් මෙතන තියෙන්නේ. ඇත්ත වශයෙන් කියන්න වෙන්නේ කුමක්ද?

යම් යම් හේතුප්‍රත්‍ය නිසා යම්කිසි ක්‍රියාකාරීත්වයක් තිබුණා. ඒ ක්‍රියාකාරීත්වය නිසා මේකට නමක් දෙන්න පුළුවන් කමක් තිබුණා. ලෝක ව්‍යවහාරයට නගල 'අහවල් තැන' කියලා. 'අතන' හරි 'මෙතන' හරි කියලා කියන්න පුළුවන් ක්‍රමයක් තිබුණා. ඒ ව්‍යවහාර මාත්‍රය නැතිලා. අර ගින්න පිළිබඳව තත්ත්වය මෙතන තියෙන්නේ. 'ගින්න' කියලා වචනයක් දා ගන්න, සංකල්පයක් හදා ගන්න,

හේතුප්‍රත්‍යයන් නිසා, උපාදානයන් නිසා, ඇතිවුන එක්තරා තත්ත්වයක් දැක්වීමට. ඔන්න ඔය විදියට අපට පෙනෙනවා, සංකල්ප තුළයි මේ අවිද්‍යාව සැඟවිල තියෙන්නේ. ලෝකයා ඒක නොදනයි සමහර විට සංකල්ප ගොඩගෙනෙන ඒවා නිවනේදී දැකීමට බලාපොරොත්තු වෙන්නේ. සංකල්ප ලැයිස්තු නිවනේදී ජේනව කියලා සමහර විට කෙනෙක් හිතනවා. එහෙම එකක් නොවෙයි මෙතන තත්ත්වය. මේ සංකල්ප වලම තිබෙනවා අවිද්‍යාව ගැබ්වෙල. ඒවා බිඳීමේ ශක්තියයි, ඒවා විනිවිද දැකීමේ ශක්තියයි පළමුවෙන්ම පහළවෙන්න-සෝවාන් මාර්ගඥානයේදී. ඒක තමයි 'උද්‍යත්තාමිතී පද්ධතිය' *ආර්යා නිබ්බානා*⁴ කියලා සඳහන් වෙන්නේ 'උද්‍යත්තාමිතී' කියන්නේ උදයව්‍යය දැකීමේ ශක්තිය. සමුදය-නිරෝධ කියන එකමයි. හටගැනීම් නැතිවීම් දකින ශක්තිය.

ඒක දක්වල තියෙන්නේ, එක්තරා විධියක විනිවිද දැකීමේ ක්‍රමයක් හැටියටයි. 'යං කිංඤ්චි සමුද්‍යධම්මං සබ්බං තං නිවොධි ධම්මං'. කියලා කියන කොට, හටගන්නා සවභාවය නිසාම එහි නිරෝධයක් තිබෙන බව දන්නවා. ඒක නිසා තමයි අර සැරියුත් ස්වාමීන් වහන්සේ, අසුභ් ස්වාමීන් වහන්සේ. 'ඥා ධම්මා භොග්‍යභාවා භොග්‍යං භොග්‍යං නවාගතො ආහ'⁵ කියලා කියන කොටම සෝවාන් ඵලයට පැමිණුනේ. ඒ කියන්නේ, යමක් හේතු ප්‍රත්‍යයන්ගෙන් හටගන්නවා නම්, ඒක හේතුප්‍රත්‍ය ඉවත් කළහම, නිරුද්ධ වෙන්න පුළුවන් කියන එක ප්‍රඥාවන්ත කෙනෙකුට එක පාරටම වටහා ගන්න පුළුවන්.

සංසාර ගැටළුව තුළින්ම නිවීමේ මතුකර ගැනීමේ ශක්තිය තමයි ධර්මවිඤ්ඤා කියන්නේ. අධිවචන මාභී, නිරුක්තිමාභී ආදී භාෂා ව්‍යවහාරයේ සියලු අංගෝපාංග තිබෙන්නේ නාමරූපයත් විඤ්ඤාණයත් කියන මේ සංසාර වටය ඇති තාක් පමණි. ඊට එහා නොවෙයි.

කලින් අවස්ථාවකත් අපි උදාන පාළියෙන් ඉදිරිපත් කළ උදධාන පාඨයක් තමයි, *ජිත්තං වචනං න වචනි චිත්තෙවනො දුක්ඛසස්*. ඒ රහතන් වහන්සේ පිළිබඳව සඳහන් වෙනවා, 'සිද්ධින ලද ඒ සුළිය නොකරකැවෙයි'. මෙයම දුකෙහි කෙළවරයි කියලා. එතකොට මේ

විඤ්ඤාණ-නාමරූප අතර දිය සුළිය, නාමරූපය අතහැරීමෙන්, *අනිද්දස්සන විඤ්ඤාණ* තත්ත්වය ප්‍රත්‍යක්ෂ කර ගැනීමෙන් වටය සිදු දමල, රහතන් වහන්සේ මේ ජීවිතයේදීම, භව නිරෝධය ප්‍රත්‍යක්ෂ කර ගත්ත. දුක්ඛ නිරෝධය ප්‍රත්‍යක්ෂ කර ගත්ත. ඒක නිසා ඉන්පසු ජීවත්වුනාට මොකද, අර සකනධ එකක් වත් උපාදාන වශයෙන් අල්ල ගන්නෙ නැහැ. ඒ වගේම, නාම රූපයේ ඇලෙන්නෙ නැහැ විඤ්ඤාණය. අන්ත ඒක නිසා තමයි වටයක් කරකැවෙන්නෙ නැත්තෙ.

මේ වටය පිළිබඳ අදහසට තවත් අපට එකතු කර ගන්න පුළුවන් වටිනා උඩාන පාඨයක් සංයුක්ත නිකායේ උපාදානපරිවටට සුත්‍රයේත් සත්තට්ඨාන සුත්‍රයේත් සඳහන් වෙනව.

'සෙ ඤ්චිච්ඡානා නෙ කෙවලිනො සෙ කෙවලිනො වට්ඨං නෙසං නන්ථි පඤ්ඤාපනාය'

'යම් කෙනෙක් මැනවින් විමුක්තද ඔවුහු කේවලිය. යම් කෙනෙක් කේවලීද, ඔවුන් පිළිබඳව පැනවීමක් කිරීමට වටයක් නැත'. අර විධියේ කරකැවීමක් නැත. අමුතු විධියක කියමනක්. මේ කේවලී කියන වචනය, සංයුක්ත නිකායේ පමණක් නොවෙයි, -සුත්තනිපාතයේ එහෙමත් බොහෝ තැන්වල සඳහන් වෙනව, රහතන් වහන්සේ පිළිබඳව. ඉතින් මෙයින් අපට ජේනව අර '*අකිඤ්චන*' බව - 'කිසිවක් අයත් නැති' බව - 'නොඇලුනු' බව - මේ කේවලී තත්ත්වයයි. ඒ වගේම ඒ වචනයේ අර්ථය 'හුදු' බව. 'හුදෙකලා' බව - හැඟවෙනව. එකකොට මේ අනුව 'කේවල' ශබ්දයෙන් අපට හෙළිවෙන්නෙ අර දියසුළියෙන් මිදුනු තත්ත්වයයි.

දැන් දිය සුළිය නතර උනාම මහ මුහුදේ, ඒ දිය සුළිය කොහේ ගියාද කියල අහන්න පුළුවන්ද? ඒකත් අර නිවුනු ගින්න කොහේ ගියාද කියල අහන්න වගේ. සමහරවිට හිතෙන්න පුළුවන් දිය සුළිය මහ මුහුදට එකතු උනා කියල. එ කියමනත් වැරදියි. මුල ඉඳලම තිබුනෙ මහ මුහුදයි. එකකොට දිය සුළිය අහවල් තැනකට ගියයි කියල කියන්නත් බැහැ. නොගියයි කියල කියන්නත් බැහැ. මහ මුහුදට එකතු උනා කියල කියන්නත් බැහැ. මන්න ඔය

විධියේ තත්ත්වයක් තියෙන්නෙ, අර 'වටය' නතර උනාම. අන්ත එහෙම තමයි මේ කේවලී බව. එකකොට කේවලී කියන්නෙ මොකක්ද? 'දිය සුළිය දන් මහ මුහුදමයි'. අන්ත ඒක නිසා තමයි, අපි අර ඉදිරිපත් කළ උඩාන පාඨයේ '*සෙසයථානි මහා සමුද්දො*' - මහා සමුද්‍රයට ඒ විමුක්ත පුද්ගලය උපමා කරල තියෙන්නෙ.

දිය සුළියත්, මහ මුහුදත්, අතර සම්බන්ධතාව ගැන කල්පනා කරල බලනකොට, රහතන් වහන්සේ, හරියට අර මුහුදට එකතු උනා වගේ. එකතු උනා කියල අපි නිකමටයි කියන්නෙ. ඇත්ත වශයෙන්ම දිය සුළිය මහ මුහුදේ ඇතිවුන එක්තරා 'විකෘත' 'විපරීත' තත්ත්වයක්. ඒ විපරීත තත්ත්වය අතහැරුන. ඒක ඉවර උනා. ඒ විපරීත තත්ත්වය නිසා තමයි, දුකක් හැටියට පෙනුනෙ. එකකොට දුකක් නිරෝධය, අන්ත අර දිය සුළිය නතර වෙල, නැවත මහ මුහුදම විතරක් පෙනෙන තත්ත්වයක් ආව වගෙයි. දියසුළියක් කරකැවෙනව නම් තමයි අපට පුළුවන් වෙන්නෙ ඒකට අත දිගුකරල 'අතන' 'මෙනන' කියල කියන්න. මහ මුහුදේ, ඉමක් කොතක් නොපෙනෙන මහා සමුද්‍රයේ, දිය සුළියක් තියෙනව නම් අපට පුළුවන් එතැනට අත දික්කරල 'අතන' 'මෙනන' කියල කියන්න. ඒ වගේම මේ සංසාරක පුද්ගලයා පිළිබඳවත්, අර දිය සුළිය කරකැවෙන තාක් 'මේ තැන' - 'මේ තැන ඇත්තා': 'මේ තැනැත්තා' - 'අර තැනැත්තා' - 'අර තැන' - ආදී වශයෙන් ව්‍යවහාර කරන්න ඉඩක් තිබෙනව. නමුත් දිය සුළිය නතර උනාට පස්සේ ඒ විධියේ තැනක් ඇත්ත වශයෙන්ම හඳුන්වන්න බැහැ. කියනව නම් කියන්න තියෙන්නෙ 'දියසුළිය නතරඋන තැන' කියලයි.

අන්ත ඒ විධියේ තත්ත්වයක් මේ තථාගතයන් වහන්සේ පිළිබඳව තියෙන්නෙ. මක් නිසාද, ද්වයතාවෙන් මිදීම නිසා අර වටයෙන් මිදුන. අපි කලින් අවස්ථාවකත් සඳහන්කලා, දිය සුළියක් ඇතිවන ආකාරය. මහමුහුදේ මහ ජලකදට එරෙහිව එයින් පලායාමට තැත්කරන යම්කිසි දිය වැලක්, තව දුරටත් එහාට යාමට බැරි උනාම, ඒ මහ ජලකදේ හැපිල, විසිවෙල, තෙරපිල, කරකැවිල, ඇතිකර ගන්න එක්තරා වටරවුමේ යෑමක් තමයි අපි දියසුළිය හැටියට හඳුන්වන්නෙ. එකකොට මේක 'යථා' තත්ත්වයක් නොවෙයි,

- එක්තරා අයථා තත්වයක්. විපරීත තත්වයක්. කරන්ට බැර වැඩක් කරන්ට උත්සාහ කිරීම නිසා මේ විධියේ විපරීත තත්වයක් ඇති උනා. දියසුළිය කියල දෙයක් ඇති වුනා. සංසාරගත සත්ත්වයාගේ තත්වයන් ඒ වගේ. විපල්ලාස හතරක් කියල ධම්මයේ උගන්වනවා, මෙන්න මේ විපරීත විත්ත තත්ව හතර:

1. *අභිච්චෙ නිච්චසංකප්පො*
2. *දුක්ඛි සුඛසංකප්පො*
3. *අප්පූභෙ සුභසංකප්පො*
4. *අනාතභි අනාසංකප්පො*

1. අනිත්‍යයෙහි නිත්‍ය සංඥාව ඇති කරගෙන - ඒ විපල්ලාසය, ඒ විපරීත හැඟීම ඇතිකරගෙන
2. අසුභයෙහි සුභ සංඥාව ඇති කරගෙන
3. දුක්ඛයෙහි සුඛ සංඥාව ඇති කරගෙන
4. අනාතම වූ දෙයෙහි ආතම සංඥාව ඇති කරගෙන

හවයේ ඉදිරියට යෑමට සංසාරගත පුද්ගලයා යම්කිසි උත්සාහයක් දරනව. ඒ උත්සාහයේ ප්‍රතිඵලයක් තමයි ඔය විඤ්ඤාණ - නාම රූප අතරේ නිරන්තර වශයෙන් කරකැවෙන දියසුළිය. එතකොට මෙන්න මේ දියසුළියේ කරකැවීම නිසාම මේ ලෝකය පිළිබඳව. යම්කිසි අසත්‍ය ස්වභාවයක් ඇතිවෙනව. මේ ලෝකය පිළිබඳව අපි 'යථා' ස්වභාවය හැටියට හිතන එක ඇත්ත වශයෙන්ම අසත්‍ය දෙයක් හැටියටයි බුදුරජාණන් වහන්සේ හඳුන්වන්නේ.

ඒකට හොඳ නිදසුනක් අපි කලින් අවස්ථාවකත් සුත්ත නිපාතයේ ද්වයනානුපස්සනා සූත්‍රයෙන් උඩාත කරල දක්වුව.

'අනතභි අනතමානිං - පසස ලොකං සදෙවකං
නිච්චධං නාමරූපසමිං - ඉදං සච්චනි මඤ්ඤති'!

'අනතභි අනතමානිං පසස ලොකං සදෙවකං' අනාත්ම වූ දෙයෙහි ආත්මය යන මානය ඇති කර ගත්තු මේ දෙවියන් සහිත ලෝකයා

දෙස බලව. 'නිච්චධං නාමරූපසමිං' - නාම රූපයට රිංගාගෙන - නාමරූපයට ඇතුල්වෙල, 'ඉදං සච්චනි මඤ්ඤති' මෙය සත්‍යයයි හඟියි. ඒක හැඟීමක් පමණයි. සත්‍ය කාරණයක් නොවෙයි. මේ ලෝකයේ සත්‍යයයි කියල ඇත්ත වශයෙන්ම හිතන දේ අසත්‍ය ස්වභාවයක් හැටියටයි අපට මෙයින් හැඟෙන්නේ.

ඒකම තවත් හොඳට පැහැදිලි වෙනව, සුත්ත නිපාතයේ උරග සූත්‍රයේ කීප තැනකමත් සඳහන් වෙන, එකසමාන පාඨයකින්. විශේෂයෙන්ම මෙන්න මේ පාඨය සඳහන් වෙනව 'සඛ්ඛිං විභව්ච්ඡන්ති ඤාතවා ශ්‍රොකෙ' - මේ ලෝකයේ සියල්ලම විතර්ථ කියල දැනගෙන, සජීයා හැව දමන්න වගේ මේ සියල්ලම අතහැරීම ගැනයි ඒ සූත්‍රයේ කියැවෙන්නේ. සජීයා හැව අසත්‍ය දෙයක් බව තේරුම් ගැනීමේනුයි හැව අතහරින්නේ. ඒ වගේ 'සඛ්ඛිං විභවං ඉදං නි ඤාතවා ශ්‍රොකෙ', ලෝකයේ හැම දෙයක්ම විතර්ථ කියල තේරුම් ගැනීම, එය 'තථා' නොවන බව තේරුම් ගැනීමයි. තථා කියන්නේ 'එසේ බව'. යමක් යථාභූත නම්, එයට තථා කියල කියන්න පුළුවන්. එය 'යථාභූත' නොවෙයි නම් ඊට යොදන වචනය 'අයථා' - එහෙම නැත්නම් 'විතර්ථ' - සත්‍ය නොවන, කියන හැඟීමයි එතකොට එන්නේ. මේ කියන හැටියට අර වටටය - අර දිය සුළිය, විඤ්ඤාණයන්-නාම රූපයන් අතර මේ සත්ත්වයාගේ විත්ත සන්තානයේ කරකැවෙනවා. ඇත්ත වශයෙන්ම මෙය විතර්ථ තත්වයක්- අසත්‍ය තත්වයක්. මෙන්න මේ අසත්‍ය තත්වයෙන් මිදීමම තමයි, - මේ ද්වයතාවෙන් මිදීමම තමයි - 'අරහත්වය' කියල කියන්නේ. මේ ද්වයතාව නිසාමයි, ලෝභ, දෝස, මෝහ, කියන තත්ව තුන ඇති වෙන්නේ.

අර වටවලල්ලේ කරකැවෙන තාක්, ඒ හැපෙන හැපිලි සමහරවිට ලෝභය නිසා: සමහරවිට ද්වේශය නිසා: ඊළඟට ඒ දෙකටම හේතු වෙන්නේ මූලාවිම. මේ එකම වතුර පාරක් වටරවුමේ හැපි හැපි යන්නේ. අන්න ඒ වගේ, විඤ්ඤාණයන්-නාමරූපයන් අතර කියෙන මේ තත්වය ඇත්ත වශයෙන්ම විතර්ථ, විපරීත-අසත්‍ය-තත්වයක්. මේ අසත්‍ය තත්වයෙන් සත්‍ය තත්වයට පැමිණීම තමයි තථාගත බව.

බුදුරජාණන් වහන්සේ සමහර අවස්ථාවල නිරුක්තියකුත් දක්වල තියනව 'තථාගත' පදයට. 'යථා' කියන වචනයට සාපේක්ෂයි 'තථා' කියන එක. යථා - තථා, මහා සමුද්‍රය යම්පේද, එසේ බවට පත් උනා. අර දිය සුළිය යම් අවස්ථාවක, මහා සමුද්‍රයේ ආකාරයටම ගියා නම්, අන්ත එය තථාගත බවයි. මහා සමුද්‍රයට එකත නොවී යාම නිසයි අර දිය සුළිය හටගත්තේ. මහා සමුද්‍රයට අනුව ගියා නම්, *අභිච්ච-භිච්ච සංකප්පා* ආදී අර විපරිත දර්ශනය ඉවත් කළා නම්, අවිපරිත වූ යථාභූත ඥාන දර්ශනයෙන්, විපරිත වූ විපල්ලාස හතර ඉවත් කරගෙන-ලෝකයේ යථා ස්වභාවයට අනුව, තමන් සකස් උනා නම්-අන්ත එබඳු පුද්ගලයයි 'තථාගත'.

එහෙම නැත්නම්, අපට තවත් විධියකට කියන්න පුළුවන්. 'තථතා' කියල කියන්නෙ පටිච්ච සමුප්පාද ධර්මයටමයි. තථාබව කියන එකයි 'තථතා' කියල කියන්නෙ. පටිච්ච සමුප්පාද ධර්මයේ වැදගත්කම හෙළිවන ඉතාම වටිනා වචනයක් තමයි 'තථතා' කියල කියන්නෙ, එතකොට ඒ තථතාව තේරුම් අරගෙන-තථතාවට නැවත පැමිණීමක් වගෙයි 'තථ+ආගත' බව, 'තථාගත' බව කියලා කියන්න පුළුවන්. එනම් 'සත්‍ය තත්ත්වයට නැවත පැමිණීම' කියන එකයි. ඒ සත්‍ය තත්ත්වයට නැවත පැමිණීම නිසා, මහා සමුද්‍රයට අමුතුවෙන් එකතු වීමකුත් නැහැ. අඩුවීමකුත් නැහැ. මක්නිසාද? අර මුලින් දිය සුළියේ ඇතුළෙ තිබුනෙත් වතුර, පිටත තිබුනෙත් වතුර.

දන් මෙනන ඉඳල කියන ටික - අපි ඒ සංසාරගත පුද්ගලයා ගැන කියන ටික - ඇත්ත වශයෙන්ම භාවනාවටත් උපකාරවන කාරණයක්. මක්නිසාද? අපි කලින් සඳහන් කළා - පඨවි, ආපෝ, තේජෝ, වායෝ කියන ධාතු හතර ආධ්‍යාත්මික වශයෙනුත්, බාහිර වශයෙනුත් ලැබෙනව. මහාභක්ථිපදොපම සූත්‍රයේ සඳහන් වෙනව විදේශිනාවට උපකාරවන එක්තරා සමමර්ශන විධියක්.

'යාවච්ච ඛො පන අජ්ඣාතනිකා පඨවි ධාතු යා ච බාහිරා පඨවි ධාතු පඨවි ධාතුවෙව්සා, තං තෙතං මම, තෙතොගමසම්, න මෙතො අතභාති ච්චමෙතං යථාභූතං සමමර්ශකප්පාය දැධ්ඛිං' 'යම් ආධ්‍යාත්මික වූ පඨවි ධාතුවක්

වෙයිද, යම් බාහිර වූ පඨවි ධාතුවක් වෙයිද ඒ දෙකම හුදු පඨවි ධාතුවමයි. එය 'මෙය මගේ නොවෙයි', 'මෙය මම නොවෙමි', 'මෙය මගේ ආත්මය නොවෙයි', යනුවෙන් සමාසක් ප්‍රඥාවෙන් දකිය යුත්තේය.

ඉතින් මෙනනින් හැඟෙන්නේ, මේ අපි පුද්ගලයා, සත්ත්වයා, හැටියට හඳුන්වන මේ දිය සුළිය, හැදිල තියෙන්නෙත් මේ මහාභූත ධර්මයන්ගෙන්- අවට තියෙන්නෙත් ඒවමයි. එතකොට මේ ඇතිකරගෙන තියෙන්නේ එක්තරා විපරිත අදහසක් පමණයි. 'මමය මාගේය' - යනුවෙන් මේ සංසාරගත සත්ත්වයා තුළ තිබෙන පෞද්ගලිකත්වය පිළිබඳ හැඟීම, අර දියසුළියක පෞද්ගලිකත්වය පිළිබඳ හැඟීම වගෙයි. පුද්ගලිකත්වයක් මවාපාන දෙයක්. ඒකයි 'අස්මි මාන' කියල කියන්නේ. එතකොට එය මානයක් පමණයි. අපට වඩාත් පැහැදිලිව පේනව-අවට තිබෙන පිරිසිදු වාතය, දියසුළියට අහු වෙනව-ආශ්වාසය හැටියට. ටික වෙලාවකින් අපිරිසිදුව, ප්‍රශ්වාස වශයෙන් පිට වෙනව. එසේම බාහිර ලෝකයේ පඨවි, අපෝ ධාතු ප්‍රධාන යම් යම් කොටස් පිරිසිදු ආහාර පාන නමින් දියසුළියට අහුවෙල, වටරවුම් කීපයක් කරකැවිලා, අපවිත්‍ර මල මුත්‍ර හැටියට පිටවෙනවා. ඔන්න ඔය විධියට මෙනන තියෙන්නේ-අර ඇතුළතත්-පිටතත් පිළිබඳව ඇතිකරගත්තු එක්තරා මානයක්-මැනීමක්. මේ මැනීම-ගිණිම්, ආදී හැම එකකටම උපකාරවන දෙයක් තමයි, මේ 'ද්වයතාව'. දෙකක්ය කියන හැඟීම. දෙකක්ය කියල ඇතිකර ගත්තු හැඟීම.

එතකොට ද්වයතාවෙන් මිදීමමයි, මේ ශාසනයේ තියෙන පරම විමුක්තිය. මේ ද්වයතාවෙන් මිදීම නිසාම, ලෝභ ද්වේශ වශයෙන් තියෙන ඇලීම ගැටීම දෙකෙහුත් මිදෙනවා. පටපැනීම වගේ වටරවුමෙ යන ගමනක් තමයි, අවිද්‍යාව කියල කියන්නේ. ඇත්ත වශයෙන්ම වටරවුමෙ ගියාට අඳුන ගන්න බැහැ, ඊළඟ රවුම කරකැවිල එනකොට. අන්ත ඒ විධියෙ මහ පුදුම පටපැනීමක් තිබෙනව. අවිද්‍යාවේ අමතක වන ස්වභාවයක් තියෙනව. එක ජීවිතයක කොයිතරම් දුක් වින්දත්, ඊළඟ ජීවිතයෙ නැවත උපදිනකොට - අලුත් ලෝකයක්, අලුත් භවයක්. අරව මුකුත් මතක නැහැ. ඔන්න

ඔය විධියටම වටරවුමක් තමයි, කාලයක්-අවකාශයක් මුල්කර ගත්තු මේ මහා සංසාරය කියල කියන සංසරණය. සංසාරය කියන්නෙන් අර වගේ වටරවුමේ යාමක්. ඒ වට්ටය උනත් දියසුළිය වගේමයි. ලෙඩක් තියෙනව නම් විෂබීජයෙන්ම අහුවෙනව ඒ ලෙඩේ. ඒ වගේ.

බුදුරජාණන් වහන්සේ පෙන්වා දුන්න, විඤ්ඤාණ-නාමරූප කියන මේ අපේ සිත තුළ කරකැවෙන වට්ටයේ තිබෙන්නෙන් ඔය ධර්මාවල බව. කාලය අවකාශය පැත්තට අහුවෙන්නේ නැති, ඉතාම සියුම් එකක්-ඒ විඤ්ඤාණයත් නාමරූපයත් අතර වට්ටය.

ප්‍රතිත්‍ය සමුත්පාදයේ තිබෙන අකාලික වූ ධර්මාවත් මේකමයි. එකකොට මේක පටිච්චසමුප්පාදය වටහාගැනීමෙන්ම විසඳෙන ප්‍රශ්නයක්. අපි කලින් අවස්ථාවකත් ප්‍රකාශ කළා. 'සංඛතය' 'අසංඛතය' වෙන්නේ; සංඛතයේ, සංඛත ස්වභාවය වටහා ගැනීමෙන් බව. මක් නිසාද? සංඛතය, සංඛතය හැටියට තියෙන්නේ-සංඛතය, සංඛතය බව තේරුම් නොගැනීමෙන්. මේක බැලුවාම මහ ප්‍රභේලිකාවක් වගේ. නොදැනීම නිසාමයි මේ වට්ටලේලේ යන්නේ. ඒක නිසා තමයි ප්‍රඥාවෙන් අවසාන වශයෙන් විමුක්තිය ලැබෙන බව - මේ සාසනයේ ප්‍රකාශ කරන්නේ.

සංසාර වට්ටයෙන් මිදීම, එහෙම නැත්නම් සංසාර වට්ටය සිදීම, හරියට දිය සුළියක නතරවීම හා සමානයයි. එනම් සංසාරක දිය සුළිය නතර වීමයි. සාමාන්‍යයෙන් දිය සුළිය කියල කියන්නේ- හැරෙන, පැරෙන, පාතාලයක් කේන්ද්‍රස්ථානය කරගෙන-මහ මුහුද තුළ පෞද්ගලික පැවැත්මක් මවා පාන, යම්කිසි විපරිත, අයථා, විතට, තත්ත්වයක්. දිය සුළිය නිතරම දෙකක් පිළිබඳ හැඟීම ඉස්මතු කරදෙන, ද්වයතාවක් අනුව ක්‍රියාත්මක වන, විපර්යාසයක්. එය ඇතිනම් 'අතනක්' 'මෙනනක්' තිබෙනව. 'මමෙක්' 'පරෙක්' සිටිනවා. ඇතුළත පිටත හේදයක්, අනෙකා ජටා-බහි ජටා අවුල් තත්ත්වයක් දිය සුළියකින් පිළිබිඹු කෙරෙනව. දිය සුළියක නතරවීම ද්වයතාවෙන් මිදුන හුදෙකලා කේවලී තත්ත්වයක්. 'කේවලී' කියන වචනය ගැනත් අපි සාකච්ඡාකළා. ඒ දිය සුළියක නතර වීමත්

හා සමභම, අර කලින් කියාපු ඇතුළත-පිටත හේද-අනෙකා ජටා බහි ජටා අවුල් ආදිය - ඒ සියල්ල නිරවුල් වෙනව. ඒ සියල්ල නිරවුල් වූ ශාන්ත තත්ත්වයක් දිය සුළියක නතර වීම. 'එතැනක්', 'මෙනැනක්' කියල දක්වන්නට බැරි මහ මුහුද විතරයි ඉතුරු වෙන්නේ. මහ මුහුද යම් සේද දැන් දිය සුළියක් එසේමයි. මේ, 'එසේ' වූ බව දිය සුළියෙහිම නතරවීමයි, නිරෝධයයි, සංසිදීමයි. මේ නතර වූ දිය සුළිය පිළිබඳ කිසියම් ආකාරයකින් පෙන්නුම් කිරීමක් කරන්න බැහැ, අර කලින් පෙන්වා වගේ අතන මෙනන ආදී වශයෙන්. මහ මුහුදේ 'යථාබව' පිළිගත් 'තථාබව' එයයි.

ලෝකයා, මමය-මාගේය, එහෙම නැත්නම් සත්ත්ව පුද්ගල ආදී වශයෙන් වචන පාවිච්චි කරන කොට, ඒක තනිකර ව්‍යවහාර මාත්‍රයක්ම නොවෙයි. ඒක ලෝකයාගේ සත්‍ය මට්ටමින් සත්‍යයක්. නමුත් රහතන් වහන්සේලා පිළිබඳව - අර තට් තත්ත්වයට පැමිණි රහතන් වහන්සේලා පිළිබඳව - ඇත්ත වශයෙන්ම ඒක නිකම්ම ප්‍රඥප්තියක් පමණයි.

මහා සමුද්‍රයක් දිය සුළියක් පිළිබඳ උපමාව ගත්තොත් - දැන් රහතන් වහන්සේලාගේ තත්ත්වය හරියට, යටින් නතර උන දියසුළියක් මතුපිට වටේ නිදල්ලේ පාවෙමින් තිබෙන අතු ඉති කොළ රොඩු ආදියක් වගෙයි. රහතන් වහන්සේලාගේ පඤ්චසක්‍යධිය, නිදල්ලේ ඔහේ පාවෙමින් තිබෙනව. මේක දකින කෙනෙක් අත දික්කරල කියනව, අන්න රහතන් වහන්සේ, අන්න බුදුකෙනෙක් කියල. අන්න තථාගත කෙනෙක් කියල. ඔන්න ඔය විධියේ තත්ත්වයක් තියෙන්නේ. එකකොට අර 'සත්ත්ව ප්‍රඥප්තිය' මුල ඉඳල අගටම - එහෙම පිටින්ම බුදුරජාණන් වහන්සේ පිළිනොගන්නා දෙයක්. ඒ නොපිළිගන්නා නමුත් මේ සත්ත්ව පුද්ගල කියන අදහස් ඇත්ත වශයෙන් සුත්‍රවල සඳහන් වෙනව බොහෝ තැන්වල: දන් *ච්චි ච්චි පුරාණ* වචනය යෙදිල තියෙනව, ඒ රහතන් වහන්සේ පිළිබඳවත්.

කොහොම නමුත් දැන් අපට මෙනනින් ඉතාම වැදගත් කාරණයක් හෙළිවෙනව. මේ 'තථාගත' කියන පදයට බුදුරජාණන් වහන්සේ දුන්න මේ නිරුක්තිය ඉතාමත්ම අර්ථවත් නිරුක්තියක්. අර දිය

සුළිය නතර උනාම කොයි පැත්තට ගියාද, මහ මුදට එකතුවුනාදවත් කියල කියන්න බැරුව වගේ ඒ තථාගතවරය ජීවමානව සිටියදීම හඳුනාගන්න බැහැ.

දිය සුළිය නතර උනාම පස්සේ තවමත් ඒ දිය සුළිය උඩින් කොළ රොඩු ආදිය කරකැවෙන කොට, කෙනෙක් හිතාගන්නව එතන දිය සුළියක් තිබෙනව කියල. දිය සුළියේ කේන්ද්‍රස්ථානය ක්‍රියා විරහිත වී ඇති බව, දිය සුළිය වෙනුවට දැන් එතන තියෙන්නේ තනිකර මහ මුහුද බව, කේවල මහ මුහුද බව, කෙනෙක් තේරුම් ගත්තොත් ඒ තැනැත්තාට-අර ශුන්‍යතා දඹිතය නිසා- 'තථාගත කෙනෙක් නැතැයි' කියල කියන කීම නිසා- ඇතිවෙන දුඹුල් අස්ථාන භීතිය, දුරලන්නට පුළුවන් වෙනව.

එතකොට දියසුළියක පටු කේන්ද්‍රස්ථානය නතර වීම, මහ මුහුදක් උරුම කර ගැනීමට සමානයයි. දිය සුළිය නතරඋනාමයි මහ මුහුද උරුම වෙන්නේ. දිය සුළියට අයත් සීමිත දේවල් අතහැරීම, අසීමිත මහ මුහුදක් උරුම කරගැනීම වගෙයි. මෙන්න මේ කියන කියුම් වලින් නැගෙන ප්‍රහේලිකාව ඇත්ත වශයෙන්ම අර 'අරහත්' කියන වචනයේමත් ගැබ්වෙල තියෙනව. රහතන් වහන්සේට, බුදුරජාණන් වහන්සේට 'අරහා' 'අරහං' කියන වචන අපි පාවිච්චි කරනව. ඔය අරහත් කියන වචනයෙ ප්‍රධාන අර්ථය - පූජා ආදිය ලැබීමට, හැම දෙයක්ම ලැබීමට සුදුසු වීම කියන අදහසයි. හැම දෙයක්ම අත හැරීමෙනුයි හැම දෙයක්ම ලැබීමට සුදුසුවන්නේ. මෙතනත් තිබෙනව මහ ප්‍රහේලිකා තත්ත්වයක්.

රහත් වෙනව කියල කියන්නේ හැම දෙයක්ම අතහැරීම, තණ්හාව අතහැරීම. සම්පූර්ණයෙන්ම තණ්හාව ක්ෂය කිරීම. එතකොට තණ්හාව ක්ෂය කළාට පස්සේ හැම ආශාවක්ම අතහැරියට පස්සෙයි,-හැම දෙයක්ම අත හැරියට පස්සෙයි, හැම දෙයක්ම ලබන්නට සුදුසු වෙන්නේ. ඔන්න ඔය විධියේ මහා ගැඹුරු තත්ත්වයක් තියෙනව, ඔය අරහත් කියන පදේ.

'අස්මි'-'වෙමි' කියන මානය, ප්‍රකට කරවන මිනුම් දඩු හයක් තියෙනව. ඒකටයි 'සළායතන' කියල කියන්නේ. ඇස් කන් නාසාදී

ඒ සළායතනවලින් කළ මිනුම්, ඇගැයුම්, ප්‍රමාණ කිරීම්, යම් අවස්ථාවක නතර උනාද, ඒ අවස්ථාවේ ඒ පුද්ගලයා අමිත බවට, අමිල බවට, අනභි බවට, අපරමිත බවට, පත්වෙනව. අර දියසුළියත් මහමුහුදත් පිළිබඳ උපමාව වගේමයි. එතකොට මේ මිනුම් අතහැරීමයි අමිත බවට, අපරමිත බවට පත්වීමට ඇති ඒකායන මාභීය. මහ පුදුම දෙයක් මේක. ඒකම තමයි, දැන් දියසුළියක් නතර උනාම, ඒ දිහා බලාසිටින කෙනාගේ අවධානය යොමුවෙන්නේ මහමුහුදේ ගැඹුරු බව, අපරමිත බව, පෘථුල බව, කියන අසිරිමත් තත්ත්ව වලටයි.

ලෝකය පිළිබඳව බුදුරජාණන් වහන්සේ අදහස් කළ අර්ථය, සාමාන්‍යයෙන් 'ලෝකය' කියන අදහස නොවෙයි. ලෝකය පිළිබඳව බුදුපියාණන් වහන්සේගේ නිර්වචනය - ආනන්ද ස්වාමීන් වහන්සේ තේරුම් කරල දුන්නා.

“යෙන ඛො ආචුණො, ලොකාණං ලොකාසඤ්ඤාදී භාගි ලොකමාහි ජයං චුච්චි ජර්ඣාසා විතභෙ ලොකො. තෙන චාචුණො ලොකාණං ලොකාසඤ්ඤාදී භාගි ලොකමාහි. චකඛුනා ඛො ආචුණො ලොකාණං ලොකාසඤ්ඤාදී භාගි ලොකමාහි. යොනෙන..... ඝානෙන..... ජිව්භාය..... කායෙන..... චෛතෙන..... ඛො ආචුණො ලොකාණං ලොකාසඤ්ඤාදී භාගි ලොකමාහි. යෙන ඛො ආචුණො ලොකාණං ලොකාසඤ්ඤාදී භාගි ලොකමාහි ජයං චුච්චි ජර්ඣාසා විතභෙ ලොකො” ඇවැත්නි යමකින් ලෝකයෙහි ලෝකය පිළිබඳව සංඥාවක් -ලෝකය කියන හඳුනා ගැනීමක් වෙයිද-ලෝකය කියන මැනීමක්-ලෝකය කියන මානයක් ඇතිවෙයිද, අන්න ඊටම ආධිච්ඡාවහාරයට අනුව ලෝකය යැයි කියනු ලැබේ. යමකින් ලෝකය මනී නම් ඒකටමයි ලෝකය කියල කියන්නේ. එතකොට ඒ කෝදු හයයි එතනින් කියැවුනේ,

මොනවයින්ද ලෝකය මනින්නේ? කුමකින්ද ලෝකය මනින්නේ? ලෝකය පිළිබඳ සඤ්ඤාවක් ඇතිකර ගන්නේ? ඇස, කණ, නාසය, දිව, කය, සිහ: ඔයින් ඇර වෙන ක්‍රමයකින් ලෝකයක් දනගන්න බැහැ. ලෝකය ගැන ඇතිතාක් මනීමතාන්තර - ඒ හැම එකක්ම මනින්නේ මේ හයෙන්. මේක තේරුම් කිරීමට අපි පහසු නිදඹිතයක් හැටියට, අතීත මිනුම් ක්‍රම කීපයක් සලකා බලමු. අපි ඇහිලි

පුරුක අභල හැටියට ගන්නව, වියන, අඩිය, බඹය ආදී වශයෙන් අතීතයේ ඉඳලම මේ කය උපකාර කරගෙනයි ලෝකය මනින්නේ, දුර ආදිය මනින්නේ.

ඊටත් වඩා ඉතාමත්ම සියුම් මැනීම තමයි සිතෙන් කරන මැනීම. මේ මනසින් කරන මැනීමේදී තමයි සංකල්ප ප්‍රඥප්ති ආදිය අපි උපකාර කරගන්නේ. අන්න ඒව හැම එකකටම පහර වදිනව, ඒ හැම එකකටම දුම්මල පහරවල් වදිනව, බුදුරජාණන් වහන්සේගේ මේ ශුන්‍යතා දර්ශනයෙන්. මෙයින් පෙනෙනව සලායතනයම එක්තරා විධියක කෝදු ගොඩක්. ලෝකය මැනීමට පාවිච්චි කරන කෝදු ගොඩක්. ලෝකය පිළිබඳව බුදුරජාණන් වහන්සේ ඉදිරිපත් කළ නිර්වචනයෙන් අපට පෙනී යනව ලෝකය පිළිබඳව සංඛක ස්වභාවය. මේක සිතීන් මවා ගත්තු දෙයක්.

ලෝකය පිළිබඳ ප්‍රඥප්තිය - ලෝක ප්‍රඥප්තිය - ඇත්ත වශයෙන්ම මේ සලායතන ආශ්‍රයෙන් ගොඩනගාගත්තු එකක්. මෙයින් හැඟෙන්නේ ලෝක ප්‍රඥප්තියේ සංඛක ස්වභාවයයි.

අපි කලින්ම ප්‍රකාශ කළා 'අසම්' කියන කුඤ්ඤය ගැනුවට පස්සේ එතන ඉඳල ව්‍යාකරණය විහිදෙන හැටි. උත්තම පුරුෂයට පස්සේ ප්‍රථම පුරුෂ, මධ්‍යම පුරුෂ ආදී වශයෙන්. ඊළඟට තර්ක ශාස්ත්‍රයේත් ඒ වගේම දෙයක්. මේක දෙකක්ද? මේ දෙකම එකක්ද? කියල අහන කොට ඒ ප්‍රශ්න දෙකේම නියෙනව එක්තරා මිථ්‍යාවක්. 'මේක දෙකක්ද' කියල අහන පුද්ගලයා-ඉස්සෙල්ල 'එකක්' කියල අරගෙනයි අහන්නේ. ඔය විධියේ, එහෙම පිටින්ම මේ භාෂා ව්‍යවහාර හා සම්බන්ධ මහා මිථ්‍යා ගොඩක්, පටලැවිලි ගොඩක්, උඩයි ලෝකයා සිටින්නේ. අන්න ඒව සියල්ල නිරාකරණය වන ආකාරයයි, බුදුරජාණන් වහන්සේ මේ සලායතන නිරෝධයෙන් පෙන්නුම් කරන්නේ. එතකොට මේක මේ ජීවිතයේදීම ප්‍රත්‍යක්ෂ කරගත හැකි එකක්. සඤ්ඤාවත්-මනසත් සහිත මේ බඹයක් පමණ වූ ශරීරය තුළ - මේ ශරීරය තුළම - ලෝකය නියෙනව කියල බුදුරජාණන් වහන්සේ වදාළේ මේ නිසයි.

එතකොට මේ ලෝකය පිළිබඳ ප්‍රශ්නය - මේක මේ වක්‍රාකාර ප්‍රශ්නයක් බව අපි කලින්ම ප්‍රකාශ කළා. වක්‍රයක කෙළවරක් දකින්න බැරි උනත්, මේ ප්‍රශ්නය විසඳා ගන්න ක්‍රමයක් නියෙනව. ක්‍රමය කුමක්ද? වක්‍රය බිඳීමෙන්. 'වක්‍රපෞෂ්ඨ' කියන්නේ ඒකයි. වට්ටය බිඳිනව. මේ වට්ටය බිඳින්නේ ගමන් කිරීමෙන් නොවෙයි. මේ සන්නාතයේම තිබෙන වට්ටය. ඒක තමයි අපි දියසුළිය හැටියට හැඳින්වූයේ. විඤ්ඤාණයත්-නාම රූපයත් අතර නියෙන දිය සුළියයි. ඒ දිය සුළියම තමයි අර කලින් අවස්ථාවක නිබ්බාන සුත්‍ර දක්වන අවස්ථාවේ සඳහන් කළේ.

- 'විඤ්ඤාණං අනිදස්සනං - අනන්තං සබ්බතො පභං
- එත්ථ ආපො ච පඨවි - තෙජො වායො න ගාධනි
- එත්ථ දීඝං ච රක්ඛං ච - අණුං ධූලං සුභාසුභං
- එත්ථ නාමං ච රූපං ච - අස්සං උපරුජ්ඣධනි
- විඤ්ඤාණස්ස නිරොධෙන - එත්ථෙතං උපරුජ්ඣධනි.¹⁰

නාම රූපය නැතිවෙන හැටි එතන පෙන්නුම් කරනව. 'විඤ්ඤාණං අනිදස්සනං අනන්තං සබ්බතො පභං' අනන්තවූ හැම පැත්තෙන්ම ආලෝකවත් වූ අනිදස්සන විඤ්ඤාණයෙහි ආපො, පඨවි, තෙජො, වායො, කියන මහාභූත ධර්මවත් නැහැ. මේ මහාභූත ධර්මයන්ගෙන් තමයි වක්‍රවාල ලෝකයක් හැඳෙනව කියල කියන්නේ. වක්කාවල කියන වචනයෙන් නියෙනව වක්‍රයයි. මේ ලෝකය හැඳෙන්නේ මේ මහාභූත ධර්ම වලින්. මේ මහාභූත ධර්ම 'අනිදස්සන විඤ්ඤාණයේ' නැහැ. එපමණක් නොවේ - එත්ථ දීඝං ච රක්ඛං ච - 'දිග' 'කොට' කියන මිනුම් දඩු කෝදු මුකුත් නැහැ. අණුං ධූලං සුභං අසුභං - ඒ විදියේ මැනුම් කිසිවක් නැහැ. 'එත්ථ නාමං ච රූපං ච' - නාමයත් - රූපයත් - මෙතන අශේෂව නිරුද්ධයි. එතකොට දක්ෂ වෛද්‍යවරයෙක් රෝගයේ විෂබීජයට පහර ගහල, ඒ විෂබීජය නසල, කෙනෙක් සුවපත් කරන්නා වගේ බුදුරජාණන් වහන්සේ මේ වට්ටුපවෙජ්දය කළේ, අපේ මේ බඹයක් පමණ වූ ශරීරය තුළමයි.

විඤ්ඤාණයත් නාම රූපයත් අතර නිතර කරකැවෙන වට්ටය, එහෙම නැත්නම් දියසුළිය-මේක සිත්ද, විඤ්ඤාණ නිරෝධයෙන්-

නාම රූප නිරෝධය. නාමරූප නිරෝධයෙන්-විඤ්ඤාණ නිරෝධය. ඒක තමයි අර නළකලාප සූත්‍රයෙන්¹¹ ප්‍රකාශ වෙන්නේ.

බටකෝටු මිටි දෙකක් එකකට එකක් හේත්තු කරල තියෙන කොට, එකක් ඇද්දහම අනික වැටෙනව. ඒ වගේ විඤ්ඤාණ නිරෝධයෙන් - නාම රූප නිරෝධය - නාම රූප නිරෝධයෙන් විඤ්ඤාණ නිරෝධය. ඔන්න ඔය විධියටයි බුදුරජාණන් වහන්සේ මේ ප්‍රශ්නය විසඳුවේ.

අර අනිදසුන විඤ්ඤාණය.... එක සංකල්පයකටවත් යටත් නැහැ. යටත් නැහැ කියල කියන්නේ ඒ එකක්වත් වස්තුවයෙන්, පදාච්ඡේදයෙන් ගන්නේ නැහැ. ඒක නිසා තමයි 'අනිදසුන' වෙන්නේ. විඤ්ඤාණය 'අනිදසුන' වන්නේ. සාමාන්‍යයෙන් විඤ්ඤාණය අරමුණක් අල්ලගෙනයි තිබෙන්නේ. ඒ අල්ල නොගත් ස්වභාවය පෙන්වීමටයි මේකට අනිදසුන කියල කියන්නේ. ඒ වගේම මෙතනදී අපි මේ ප්‍රකාශ කළ කාරණා තවදුරටත් පැහැදිලි කරගන්න උපකාරී වන වටිනා සූත්‍රයක් තිබෙනව මජ්ඣිම නිකායේ චූළ තණ්හාසංඛය සූත්‍රය. මේකේ සඳහන් වෙනව වටිනා පාඨයක්. 'සබ්බෙ ධර්මා භාලං ජනිතීවෙසාය'. ... ඒකේ අදහස කිසිම දෙයකට දෘෂ්ටි වශයෙන් රිංගා නොගත යුතුයි කියන එකයි.

මේ චූළතණ්හා සංඛය සූත්‍රයේ මූලිකවම සඳහන් වෙන්නේ මේකයි. ශක්‍රයා එක් අවස්ථාවක බුදුරජාණන් වහන්සේ පුබ්බාරාමයේ වැඩවසන අවස්ථාවක ඇවිල්ල ප්‍රශ්නයක් ඇසුව. යම්කිසි හික්කුචක් සම්පූර්ණයෙන්ම තණ්හාව කෂය කරල විමුක්තිය ලබන්නේ කොහොමද? කියල. ඒකට බුදුරජුන් දුන්න කෙටි දේශනයේ අඩංගුවන වටිනා පාඨය තමයි 'සබ්බෙ ධර්මා භාලං ජනිතීවෙසාය' කියන එක. කිසිම දෙයකට දෘෂ්ටි වශයෙන් ඇතුළු නොවිය යුතුයි කියන එක. මේ සූත්‍ර දේශනාව අහල, ශක්‍රය ගියා. කලකට පස්සේ මුගලන් මහරහතන් වහන්සේට නිකමට හිතූන, මේ ශක්‍රය 'සාධු සාධු' කියල මේක අනුමෝදන් වෙලා ගියා. හැබැයි ශක්‍රය මේක තේරුම් ගත්තද? මේ විධියට ජීවත් වෙනවද? කියල බලන්න ඔන කියල.

මුගලන් මහරහතන් වහන්සේ දික්කළ අතක් වක්කළ සැණින් පුබ්බාරාමයෙන් අතුරුදහන් වෙලා තවකිසා දෙවිලොව පහළවුනා.

ශක්‍රයා ඒ වෙලාවේ හොඳට සංගීතයෙන් විනෝදවෙන අවස්ථාවක්, තුර්කිභාණ්ඩ කියාගෙන. ඇතදීම දක්ක මුගලන් මහරහතන් වහන්සේ. දකල, ඒව හෙමිහිට නවත්වල මුගලන් මහරහතන් වහන්සේට ආරාධනා කලා 'ස්වාගතං ස්වාගතං' කියල 'බොහොම හොඳයි කාලෙකට පස්සේ වැඩමකළේ, වැඩහිඳින්න, කියල උස් ආසනයක් පිළිගන්වල තමා පහත් ආසනයක ඉඳගත්තහම, මුගලන් මහරහතන් වහන්සේ අහනව ශක්‍රයගෙන්, ඔබ බුදුරජාණන් වහන්සේ ළඟට ගිහිල්ල යම්කිසි ධර්ම දේශනාවක් ශ්‍රවණය කලා නේද? අපිත් කැමතියි ඒක අහන්න කියල. ශක්‍රය කියනව අපට බොහොම වැඩ කටයුතු බහුලයි. අපේ වැඩ විතරක් නෙවෙයි. මේ අනෙකුත් තවකිසා වැසි දෙවියන්ගේ වැඩ නිසා. ඒකනිසා මේ වගේ ධර්ම කොට්ඨාස අපට මතක තියාගන්න බොහොම අමාරුයි කියල.

ඊළඟට ඊට වඩා වැදගත් හැටියට ශක්‍රය හිතන කාරණයක් කියනව. මම මේ සුරාසුර යුද්ධය දිනල ඉවරවෙලා 'වේජයනන්' කියල හොඳ ප්‍රාසාදයක් මැව්ව. මුගලන් නිදුකාණෙනි, ඔබ කැමතිද ඒක දකින්න කියල. ඉතින් ආගන්තුකයෙක් නිසා බැහැයි කියන්න බැරි නිසාදෝ මුගලන් මහරහතන් වහන්සේත් කැමති උනා. ඊළඟට ශක්‍රයා තමාගේ මිත්‍ර වෛශ්‍රවණ දිව්‍යරාජයන් එක්ක, මුගලන් මහරහතන් වහන්සේත් එක්කගෙන ප්‍රාසාදය බලන්න යනව. මේ ප්‍රාසාදය මහා කුටාගාර සියගණනක් ඇති මහ පුදුම අන්දමේ එකක්. ඇතදීම දක්කා ශක්‍රයාගේ පාරිචාරිකාවන්-දිව්‍යජසරාවන්- මුගලන් මහරහතන් වහන්සේ වඩිනව. දකල ගෞරවය නිසා හිරිමතප් පිහිටුවාගෙන තම තමන්ගේ කාමර තුළට 'රිංග ගත්ත'. ශක්‍රය මුගලන් මහරහතන් වහන්සේ ප්‍රාසාදය වටේ වඩම්මවමින්, 'බලන්න නිදුකාණෙනි මොග්ගල්ලාන, මේ ප්‍රාසාදයේ රමණීයත්වය' කියල පෙන්නන්න පටන්ගත්ත ප්‍රසාදයේ රමණීය ස්වභාවය. මුගලන් මහරහතන් වහන්සේත් එහෙම තමයි, ඔබේ පින්බලය නිසා තමයි

මේවා පහළවෙලා තියෙන්නෙ කියලා, ප්‍රකාශකරල ඊළඟට කල්පනාකලා මේ ශක්‍රය - මේ 'යක්‍ෂයා' - යක්‍ෂයා කියන වචනයයි එතන යෙදිල තියෙන්නේ - (යක්‍ෂ කියල යොදනව දෙවියන්ටත්) මේ 'යක්‍ෂයා' ප්‍රමාදයට වැටිලයි ඉන්නේ. සංවේගයට පත්කරන්න ඕන කියල, උන්වහන්සේ ඊළඟට මොකද කළේ, පයේ ඇහිල්ලෙන් අර වේජයනන ප්‍රාසාදය හෙල්ලුව. එතකොට ශක්‍රය මේකට 'තණ්හාමානදිට්ඨි' වශයෙන් ඇතුල්වෙලා හිටිය නිසා ශක්‍රයත් හෙල්ලුනා ඒ එක්කම. ශක්‍රයට සංවේගය පහළ උනා. අන්න ඒ අවස්ථාවේ තමයි බුදුරජාණන් වහන්සේ දේශනා කළ ධර්මදේශනාවත් මතක් උනේ ශක්‍රයට. ඔන්න එතකොට මුගලන් මහරහතන් වහන්සේ ශක්‍ර දේවේන්‍ද්‍රයගෙන් ඇහුව 'මොකක්ද අර දේශනාව' කියල. එතකොට හොඳට ඉදිරිපත් කලා දේශනාව. 'සුඛෙඛ ධර්මා නාලං ජාතිවේදනාය' කිසිම දෙයකට 'රිංගා නොගතයුතුය' - කියන පාඩම උගන්වන්නයි මුගලන් මහරහතන් වහන්සේ මේවිට වෙහෙසුනෙ.

දැන් මේ සූත්‍ර දේශනාවේ ගැඹුරු ධර්ම ගැන සැලකීමක් නැතිව, කථාරසයට කියවනව නම් මේක නිකම්ම නිකං සුරංගනා කථාවක්. මෙතන මේ දිව්‍ය අප්සරාවන් රිංග ගත්ත වගේ, ශක්‍රය බොහොම ආඩම්බරයෙන් තණ්හා මාන දිට්ඨි වශයෙන් අර තමන් මවාගත්තු මේ වේජයන්න ප්‍රාසාදය පිළිබඳව මානයක් ඇති කරගෙනයි ආගන්තුකයට පෙන්නුවේ. හරියට අර යම්කිසි ධනවතෙක් මේ කාලේ මන්දිරයක් හැදුවාම අමුත්තන්ට පෙන්වන්න වගේ, ඒ විදියට පෙන්වගෙන ගියා.

එතකොට මෙයින් අපට ජේනව මේ ලෝකයාගේ ප්‍රඥප්ති හැම එකකම ස්වභාවය - දැන් ගෙයක් කියන ප්‍රඥප්තිය ගත්තාම, මේ ගෙට 'ඇතුල්වූ' පමණින්ම, ගෙට ඇතුල් උනා නොවෙයි. වෙන විදියකට කියනවනම්, ගෙයක් කියන ප්‍රඥප්තියට ඇතුල් උනොත් තමයි ඒක සිද්ධවෙන්නෙ.

ඊළඟට අපි ගනිමු පොඩි උපමාවක්, එදිනෙදා උපමාවක්. දැන් කුඩා දරුවන් සමහරවිට සෙල්ලම් ගෙවල් හදනව. කෝටු හතරක් ඉන්දවල, හබරල කොල කීපයකින් සෙවෙති කරල පොඩි සෙල්ලම්

ගෙයක් හදනව. සමහරවිට ගෙවදින අවස්ථාවට මැණියන්ටත් ආරාධනා කරනව. මැණියනුත් 'රිංග ගන්නව' මේ සෙල්ලං ගෙට. රිංගන අවස්ථාවේ අර කුඩා දරුවන්ට කියෙන වමන්කාරජනක සුන්දර හැඟීමක් නෑ, ගෙයක් කියන හැඟීමක් නෑ, මැණියන්ට. අන්න ඒ මැණියන්ට කුඩා දරුවන්ගේ සෙල්ලම් ගෙය ගැන තිබෙන හැඟීම වගේ තමයි තථාගතයන් වහන්සේලාට, රහතන් වහන්සේලාට, 'ජාතිකුකු-ජරිකුකු' වශයෙන් මේ 'ගෙය', 'මන්දිරය', 'ප්‍රාසාදය' ආදී මේ වචනවල අර්ථය හරියට තේරුම්ගත්තු, ඒ විමුක්ත පුද්ගලයින්ට, මෙන්න මේ වැඩිහිටියන්ගෙ ගෙවල් පිළිබඳව හිතෙන්නෙත්.

කිසිම සංකල්පයක් පිළිබඳව, දඩ්ව ගැනීමක් රහතන් වහන්සේට නැති බව අපි ප්‍රකාශ කලා. අපි ටිකකට කල්පනා කරමු 'ගෙයක්' කියන එක. 'ගෙයක්' කියන ප්‍රඥප්තිය. රහතන් වහන්සේලන් ගෙවල් ඇතුලට යනව. නමුත් ඇත්ත වශයෙන්ම රහතන් වහන්සේල 'ගෙවල්' ඇතුලට 'යාමක්' නෑ. මේක විතකියක් ඇතිවෙන පුළුවන් අදහසක්. විතකියක් ඇතිවෙන කාරණයක් වෙන්න පුළුවනි. නමුත් රහතන්වහන්සේ 'ගෙයක්' කියන ප්‍රඥප්තියට ඇතුල් උනේ නැහැ.

ගෙයකට ඇතුල්වෙන්න පුළුවනි-ගෙයක් කියන ප්‍රඥප්තියට ඇතුල් නොවී. සමහරවිට ගෙයකට ඇතුල් නොවුනත්-ගෙය කියන ප්‍රඥප්තියට ඇතුල් වෙන්න පුළුවනි.

තථාගතයන් වහන්සේල, රහතන් වහන්සේල කොයිතරම් මන්දිරයකට, ගෙයකට ඇතුල් උනත්; ඇත්තවශයෙන්ම 'ගේකට' නොවෙයි ඇතුල්උනෙ. ගේකට ඇතුල් උනා කියන ඒ සංඥාව නැහැ. 'ගෙයක්' කියල කියනකොට සමහරවිට හිතෙන්න පුළුවන්, ගෙයක් කියන මේ ප්‍රඥප්තිය කඩාදැමීමට නම් අපි කරන්න ඕන මොකක්ද? ගෙයි තියෙන උළුකැට, ගඩොල්කැට ඔව පරමාණු වලට බෙදල-බෙල තේරුම් ගන්න ඕන කියල. ඔහොමයි කෙනෙක් හිතන්නෙ මේ 'ගෙය' කියන ප්‍රඥප්තියෙන් මිඳෙන්න. නමුත් එතන නොවෙයි රහස. පටිච්චසමුප්පාද ධර්මය අනුව තේරුම් ගන්න ඕන, මේ ගෙය ඇති උනෙ උළු ගඩොල් ආදියෙන් පමණක් නොවෙයි. උළු

ගඩොල් ඇති උනේ ගේ නිසා. එතන තියෙන ඒ සාපේක්ෂතාව බොහෝවිට අමතක කරනව, මේ දාශීනිකයින්.

උළු ගඩොල් ඇති උනෙන් ගේ නිසා. කෙනෙක් හිතන්න පුළුවන් උළු ගඩොල් ආදියෙන් ගෙයක් හදන්න කියල. නමුත් උළු ගඩොල් බිහිවන්නෙන් ගේ නිසා. මේ දෙක එකිනෙකට සම්බන්ධයි. උළුකැටය කුමක්ද? කියල කෙනෙක් ඇහුවාම ඒක හඳුන්වන්නේ කොහොමද? උළුකැටය වනාහි ගෙයක වහල තැනීමට ගන්නා උපකරණයකි. ගඩොල් කැටය වනාහි ගෙයක බිත්තියක් සෑදීමට ගන්නා දෙයකි. එයින් පෙනෙනව ගෙයක් -උළු කැටයත්, ගෙයක් - ගඩොල් කැටයත්, අතර සාපේක්ෂතාවක් තියෙන බව. එතකොට මේව පිළිබඳව අර පරමාණු විද්‍යාඥයන් කරන්න වගේ කැලිවලට කඩන්න ඕන නැහැ. මේ ධර්මතාව ඒ තිබෙන තැනම විනිවිද දැකීමයි ප්‍රඥාව කියල කියන්නේ.

දැන් සමහර විට රසායන විද්‍යාඥයින් රසායනාගාරවල නොයෙකුත් විදියේ විචලනමය වගේ සංකේත පාවිච්චි කරනව. ගෙදර ආවට පස්සේ වෙන සංකේත පාවිච්චි කරන්නේ. නමුත් දෙකම සංකේත. එතකොට අමුතුවෙන් වෙනම ගොඩකට ඒවා දාන්න බැහැ. මේව විශිෂ්ටයි කියල. තමන්ගේ ඒ වැඩේට ගැලපෙන හැටියට සංකේත යොදනව. අන්න ඒ නිසා මේවා පර්යාය දේශනා කියල කොන් කරන්න බැහැ. ලෝකයා පාවිච්චි කරන වචන තමයි කොතැනදින් උපකාර කරගන්නේ. එතකොට අර රසායනාගාරේදි එකවිදියක සංකේත පාවිච්චි කරනව. ගෙදරදි වෙන සංකේත පාවිච්චි කරනව. ඒ වගේ මේ හැම එකක්ම, මේව කොටස් කරල, මලු බැඳල, වෙන් කරල ගන්න බැහැ. මේ සංකල්ප විතරක් වෙනස් වෙන්න නැහැ කියල.

සාමාන්‍ය පුද්ගලයාට භාෂාවේ ඇති නාමපද, ක්‍රියා පද ආදියේ එක්තරා නිත්‍ය සංඥාවක් තියනවා. සංඥාව කියලා කියන්න නිමිති ගැනීමයි. නිමිත්තක් ගන්න පුළුවන් වෙන්නේ, එතන 'නිත්‍ය බවක් ඇත' කියලා හිතා ගැනීමෙන්මයි. ඒ නිසා සාමාන්‍ය ලෝක

සත්ත්වයා මේ 'ලෝකවාචනාර' වලට 'සංකල්ප' වලට යටත් වෙනවා. මේවායින් මිදීම ඔහුට ඉතා අමාරුයි.

හිතට අරමුණු වන හැමදෙයක්ම, හැම ධර්මයක්ම එක්තරා 'ආකෘතියකට' අනුවයි, නැත්නම් එක්තරා 'සංකල්පයකට' අනුවයි ලෝක සත්ත්වයා තේරුම් ගන්නේ.

මේ සංකල්පවලම තිබෙනවා අවිද්‍යාව ගැබ්වෙලා. සෝවාන් මාර්ගයේදි පහළ වෙන්නේ, සංකල්ප බිඳීමේ ශක්තියයි-සංකල්ප විනිවිද දැකීමේ ශක්තියයි. සංකල්ප 'පලංචි' අපි පාවිච්චි කරන්න ඕන ගොඩනැගිල්ල තනා ගැනීමට පමණයි. ගොඩනැගිල්ල තැනෙනකොට මේ පලංචියත් ඉවරයි. පලංචිය අහක්කර ගන්න ඕන. පලංචිය 'අල්ලගෙන එහි පදිංචිවෙලා හිටියොත් කවදාවක් ගොඩනැගිල්ල තැනෙන්න නැහැ'.



